

بینکوں میں زکوٰۃ کی کٹوتی چند قابل اصلاح پہلو

عرفان خالد ڈھلوں، لیکچرار گورنمنٹ کالج، شاہدرہ، لاہور

پاکستان میں ہر سال یکم رمضان کو بینکوں و دیگر مالی اداروں میں کھاتہ داروں کے ظاہر اثاثوں سے زکوٰۃ کی لازمی کٹوتی کی جاتی ہے۔ یہ کٹوتی زکوٰۃ و عشر آرڈیننس نمبر xviii مجریہ ۱۹۸۰ء کے تحت کی جاتی ہے جو جنرل محمد ضیاء الحق کے دور میں ۲۰ جون ۱۹۸۰ء کو نافذ ہوا۔ اس آرڈیننس کا نفاذ اسلامی ریاست کے ایک اہم فریضہ کو ادا کرنے کی کوشش ہے۔ زکوٰۃ کی وصولی اور مستحقین میں اس کی تقسیم کا مکمل نظام قائم کرنا اسلامی ریاست کے بنیادی فرائض میں داخل ہے۔

اللہ تعالیٰ نے فرمایا:

الَّذِينَ إِنْ مَكَانَهُمْ فِي الْأَرْضِ أَقَامُوا الصَّلَاةَ وَآتَوُا الزَّكَاةَ لِیَ
یَ وَه لَوْكَ هِیَ جَنَیْهِمْ اَلْمَرْبِیْنَ اِقْتَدَارِیْخَشِیْنَ تَوَه نَمَازَ تَامَمَ كَرِیْیَ كَمَ زَكَاةَ وِیَ كَمَ
اِیْ كَ اور جگہ پر اللہ تعالیٰ نے رسولِ اکرم صلی اللہ علیہ وسلم کو جب کہ آپ ریاستِ مدینہ کے حکمران
بھی تھے، حکم دیا:

خُذْ مِنْ أَمْوَالِهِمْ صَدَقَةً تُطَهِّرُهُمْ وَتُزَكِّيهِمْ بِهَا

(لے نبی) تم ان کے اموال سے صدقہ لے کر انہیں پاک کرو اور (نیکی کی راہ میں) انہیں بڑھاؤ۔
ان آیات کے مطابق اسلامی ریاست پر یہ لازم ہے کہ وہ زکوٰۃ کا مکمل نظام قائم کرنے کے لیے
قانونی و عملی اقدامات کرے۔ اسلامی ریاست میں کوئی مسلمان مالدار زکوٰۃ ادا کرنے سے انکار نہیں کر سکتا۔

مسلم سیاسی مفکرین نے اس انکار کو ریاست سے بغاوت قرار دیا ہے۔ حضرت ابوبکر صدیقؓ نے بحیثیت حکمران اُن مالداروں سے جنگ کی تھی جو زکوٰۃ کے منکر ہو گئے تھے۔ آپ کا یہ موقف تھا:

لومنعونی عناقا کانوا یؤدونها الی رسول اللہ صلی اللہ علیہ وسلم
لقاتلتهم علی منعهم

بخدا اگر انہوں نے ایک رسی بھی روکی جو وہ رسول اللہ صلی اللہ علیہ وسلم کے زمانے میں دیتے تھے تو اس کے نہ دینے پر میں ان سے جنگ کروں گا۔

حضرت ابوبکر صدیقؓ کی منکرین زکوٰۃ سے جنگ ریاستوں اور حکومتوں کی تاریخ کا اس لحاظ سے غالباً پہلا اور منفرد واقعہ ہے کہ ایک ریاست نے معاشی طور پر کمزور اور غریب افراد کو ان کا حق دلانے کے لیے دولت مند اور سرمایہ دار طبقے کے خلاف باقاعدہ جنگ کی۔ معاشی انصاف کے انقلابی اقدامات کا نعرہ لگانے والی مسلمان حکومتوں کو ادھر ادھر دیکھنے کی بجائے خلفائے راشدین کی پیروی کرنا ہوگی۔

زکوٰۃ کی ادائیگی کی اہمیت کا اندازہ نبی اکرم صلی اللہ علیہ وسلم کی ایک حدیث سے لگایا جاسکتا ہے۔

حضرت بریدہؓ سے روایت ہے کہ حضور صلی اللہ علیہ وسلم نے فرمایا:

ما منع قوم الزکاة الا ابتلاهم اللہ بالسنین
جو قوم زکوٰۃ ادا کرنا چھوڑ دیتی ہے اللہ اسے بھوک اور قحط میں مبتلا کر دیتے ہیں۔

حنفی فقیہ محمد کا فتویٰ ہے:

من لم یؤد الزکاة لم تقبل شہادته
جو شخص زکوٰۃ ادا نہیں کرتا اس کی گواہی ناقابل قبول ہے۔

زکوٰۃ و عشر آرڈیننس مجریہ ۱۹۸۰ء کے تحت زکوٰۃ کا جو قانون نافذ کیا گیا ہے وہ اسلامی نظام زکوٰۃ کی تمام تفصیلات کا احاطہ نہیں کرتا۔ اموال ظاہرہ میں سے صرف اُن اثاثوں پر زکوٰۃ کی کٹوتی کا قانون وضع کیا گیا ہے جو بینکوں اور دیگر مالی اداروں میں لوگوں نے اپنے کھاتوں میں جمع کر لئے ہیں جیسے کرنسی نوٹ۔ بعض افراد کی یہ فہمی رہے ہے کہ کاغذ کے کرنسی نوٹوں پر زکوٰۃ فرض نہیں ہے جس کا لحاظ کرتے ہوئے مذکورہ آرڈیننس میں اس بات کی اجازت دی گئی ہے کہ اگر کوئی پاکستانی مسلمان یہ طغیہ بیان کرے کہ وہ اپنے عقیدہ اور فقہ کی رُو سے قانون میں درج طریقہ کے مطابق زکوٰۃ ادا کرنے کا پابند نہیں تو

اس کے اثاثوں سے زکوٰۃ کاٹی نہیں جائے گی اور اگر کھٹ گئی تو عند الطلب واپس کر دی جائے گی۔
 جمہور مسلمانوں کے نزدیک کاغذ کے کرنسی نوٹ آج کل قابلِ زکوٰۃ آثاثہ ہیں۔ پوری دنیا میں سونے کے علاوہ کرنسی نوٹ بھی اشیاء کی قیمت قرار پائے ہیں۔ لین دین، اشیاء کے تبادلہ میں چیزوں کی قیمت کے تعین اور اس کی ادائیگی میں یہ نوٹ استعمال ہوتے ہیں۔ ان کرنسی نوٹوں کو خرید و فروخت میں وہی قوت اور اثر و نفوذ حاصل ہے جو سونے کو ہے۔ کاغذ کے کرنسی نوٹ سرمایہ اور مال بن چکے ہیں۔ انہیں ذخیرہ کیا جاتا ہے یہ قابلِ افزائش مال ہیں۔ یہ بات قرین قیاس نہیں ہے کہ سونا، چاندی، اونٹ، بکریاں، گائے وغیرہ تو مال کہلائیں اور ان پر زکوٰۃ ہو لیکن روپوں کی شکل میں جمع شدہ لاکھوں اور کروڑوں کی مالیت کی دولت پر کوئی زکوٰۃ نہ ہو۔

ساڑھے سات تولہ یا آرٹوینس کے مطابق ۸۷۰.۴۸ گرام سونا باون تولہ یا ۹۱۲.۲۲ گرام چاندی پانچ اونٹ، چالیس بکریاں اور تیس گائے کا مالک تو غنی کہلائے اور اس پر زکوٰۃ فرض ہو لیکن ایک شخص جو کاغذ کے کرنسی نوٹوں کی شکل میں لاکھوں اور کروڑوں کا مال جمع کرے جس سے وہ کئی گوا گرام سونا اور چاندی، بیسیوں اونٹ اور سیکڑوں بکریاں اور گائے خرید سکتا ہو وہ غنی نہ کہلائے اور اس پر زکوٰۃ فرض نہ ہو۔ یہ بات شارع کے منشاء کے خلاف بھی نظر آتی ہے اور اس سے وہ مقصد بھی پورا نہیں ہوتا جو ایک معاشرے میں اسلام کے مالی نظام سے حاصل کرنا مطلوب ہے۔ جیسا کہ قرآن مجید میں ہے :

اَلَّذِي يَكُونُ دَوْلَةً بَيْنَ الْاَغْنِيَاءِ مِنْكُمْ شَيْءٌ

”ہاں کہ وہ (مال) تمہارے مالداروں ہی کے درمیان گردش نہ کرتا رہے۔“

کاغذ کے کرنسی نوٹوں کا استعمال زیادہ قدیم نہیں ہے۔ حضور اکرم صلی اللہ علیہ وسلم کے زمانے میں کاغذ کرنسی کے طور پر استعمال نہیں ہوتا تھا بلکہ چاندی کے درہم اور سونے کے دینار بطور کرنسی رائج تھے۔ ہماری کتب فقہیہ میں بھی کاغذی کرنسی کی بحثیں نہیں ملتی۔ کیونکہ جب یہ کتب لکھی اور تدوین کی گئیں اس وقت کاغذ کے نوٹوں کو بطور کرنسی کے استعمال کرنے کا رواج نہیں ہوا تھا۔ یہ ایجاد بعد کی ہے۔

سائنس نے لکھا ہے کہ جدید کرنسی نوٹ کی اولین شکل قرونِ وسطیٰ کے یورپ میں سار کی دکانوں کی پشت پناہی میں آئی۔ اس زمانے میں سار دو فرانس سرانجام دیتا تھا۔ ایک تو اس کے پیشے کی عام ضرورت تھی دوسرا وہ کام جو وقت کے گزرنے کے ساتھ ساتھ آہستہ آہستہ اس نے منبھال لیا تھا یہ تھا کہ دولت مند

تجارت کے سونے کے ذخیروں کی بڑی مقدار کا امانتدار بن گیا تھا۔ حقیقتاً یہی دولت مند تجارتی طرح سے غیر ارادی طور پر اپنے فریب کارانہ نظام زر کے لیے زمین ہموار کرنے کا موجب بنے یہ لوگ حفاظت کی خاطر اپنا سونا سنا کے حوالے کر کے بے اوقات اس کو واپس لینے سے پرہیز کرتے تھے اور اپنی سہولت کی خاطر آپس کے لین دین میں ترجیحاً سنا کی رسیدوں کو بطور زرِ مبادلہ استعمال کرنے لگے۔ جب یہ طریقہ عام دستور بن گیا تو لالچی سنا روں نے اس سے پورا عیارانہ فائدہ اٹھایا۔ چنانچہ تجارت کے ملاحی سرمایہ کے ان امانت داروں نے آسانی سے حصولِ دولت کے لالچ میں یہ چالاک اور شرمناک طریقہ ایجاد اور تصدیق کرنی کی بنیاد رکھی۔ آغاز میں بددیانت سنا روں نے اس کو بطور امانت رکھے ہوئے سونے کی پشت پناہی میں قرضوں کی شکل میں خود اپنی رسیدوں کو پھیلانا شروع کیا۔ ان نوٹوں یا رسیدوں کی ضمانت پر جو سونا ان کے پاس ہوتا تھا ان میں سے کچھ تو ان کا اپنا ہوتا لیکن زیادہ تر تجارت کی رکھی ہوئی امانت ہوتا تھا۔ بعد ازاں برائے نام سونے کی مقدار پر وہ اپنی رسیدیں یا نوٹ جاری کر دیتے تھے۔ اکثر اوقات یہ سنا کے پاس موجود سونے سے دس فیصد سے زیادہ نہ ہوتا۔ یعنی موجود سونے سے دس گنا زیادہ مالیت کی رسیدیں جاری کر کے اس کو پورا ہضم کرنے لگے حالانکہ ان رسیدوں کی ضمانت کے طور پر جو بھی محفوظ رہتا تھا سونا تھا خود ان کا اپنا نہ تھا۔ کرنسی نوٹ دراصل ایک مقرر مقدار میں قیمتی دھات یعنی سونا کی نمائندگی کرتا تھا جو آغاز میں سنا کی تجویزوں میں اور پھر اس بینک کے تہذیب خانوں میں جو ان نوٹوں کو جاری کرنے کا ذمہ دار ہوتا تھا، محفوظ رہتا رہا۔ درحقیقت پہلی جنگِ عظیم کے بعد کئی سالوں تک اس فریب کو کہ کرنسی نوٹ کسی بھی وقت سونے میں تبدیل کر لئے جاسکتے ہیں کافی حد تک کامیابی سے ملکوں میں اسی طرح برقرار رکھا گیا کہ کوئی بھی نوٹ کا حامل مطالبہ کر کے نوٹ پر کبھی ہوئی مقدار کے برابر فوراً سونا لے سکتا تھا۔ ایسی اولین دراصل وہ صدیوں پُرانا تصور تھا جو یورپ میں قرونِ وسطیٰ سے رائج تھا کہ ان رسیدوں اور نوٹوں کے حاملین میں سے بہت کم اپنے سونے کا تقاضا کرتے ہیں۔ یہ صورت حال انگلستان اور میکسیکو میں ۱۹۳۱ء تک، امریکہ میں ۱۹۳۳ء تک اور سوئٹزرلینڈ میں ۱۹۳۶ء تک قائم رہی ہے۔

اب کاغذ کے یہ کرنسی نوٹ تبادلاً اور تعامل کا عام ذریعہ بن چکے ہیں۔ آج کل یہ ضروری نہیں سمجھا جاتا کہ ان نوٹوں کے برابر نوٹ جاری کرنے والے بینکوں میں سونا یا کوئی اور قیمتی دھات محفوظ رکھی جائے۔ حکومتیں اکثر ایسے نوٹ جاری کرتی رہتی ہیں جن کے بالمقابل کوئی سونا نہیں رکھا جاتا۔ اب عملی صورت یہ ہو گئی

ہے کہ بینک بھی ان نوٹوں کے بدلے میں سونا ادا کرنے کے پابند نہیں رہے۔
 بہر حال کاغذ کے کرنسی نوٹ آج کل مال بن چکے ہیں لہذا ان پر بھی از روئے قیاس زکوٰۃ فرض ہے۔
 بالکل اسی طرح جیسے گھوڑوں پر زکوٰۃ فرض نہیں تھی لیکن جب حضرت عمرؓ کے عہد میں گھوڑوں کی قیمتیں بڑھ
 گئیں تو حضرت عمرؓ نے ان گھوڑوں پر بھی زکوٰۃ عائد کر دی۔ لعل بن اُمیہ کے بھائی نے ایک مینی سے ایک
 سو اوٹھنیوں کے بدلے ایک گھوڑی کچھ میں مینی کو اس فروخت پر پھپھاوا ہوا۔ اس نے حضرت عمرؓ
 سے شکایت کی کہ لعلی اور اس کے بھائی نے اس کی گھوڑی غصب کر لی ہے۔ حضرت عمرؓ نے لعلی کو بلوایا
 انہوں نے حضرت عمرؓ کو صحیح صورت حال بتائی۔ حضرت عمرؓ نے اس موقع پر فرمایا اچھا تمہارے ہاں گھوڑے
 اس قدر قیمتی ہیں۔ میرا یہ خیال نہیں تھا۔ یہ کتنی عجیب بات ہے کہ ہم چالیس بکریوں پر ایک بکری زکوٰۃ لیں مگر
 گھوڑوں پر کوئی زکوٰۃ نہ لیں۔ اس کے بعد آپ نے فی گھوڑا ایک دینار زکوٰۃ مقرر فرمادی۔
 زکوٰۃ و عشر آرڈیننس مجریہ ۱۹۸۰ء کے تحت ہر سال یکم رمضان کو زکوٰۃ کی لازمی کٹوتی مختلف
 بینک، ڈاکٹری اور وہ مالی ادارے کرتے ہیں جن کی تفصیل شیڈول نمبر ۱ کے چھٹے کالم میں دی گئی
 ہے۔ ہر بینک، ڈاکٹری اور مالی ادارے کا دفتر زکوٰۃ کی کٹوتی کی یکجہی کے فرائض سرانجام دیتا ہے۔
 ذیل میں زکوٰۃ کی کٹوتی کے قانون اور طریق کار میں شرعی فقہی پہلو سے بعض خامیوں کی نشاندہی
 کی جا رہی ہے جنہیں جلد از جلد دور کرنے کی ضرورت ہے۔ مذکورہ آرڈیننس کی کوئی دفعہ یا اس کے
 تحت کئے گئے کام یا اٹھائے گئے کسی اقدام کو عدالت میں چیلنج نہیں کیا جاسکتا اور نہ ہی کوئی عدالت
 اس آرڈیننس کے تحت اٹھائے گئے کسی اقدام کے خلاف کوئی فیصلہ یا حکم سناسکتی ہے۔ حکومت
 پاکستان سے گزارش ہے کہ آرڈیننس اور اس کے نفاذ کے طریق کار میں موجود نقائص کو دور کرنے کے
 لیے جلد مناسب آئینی اقدامات کئے جائیں تاکہ اسلامیان پاکستان کو یہ اطمینان ہو کہ بینکوں، ڈاکٹریوں اور دیگر
 مالی اداروں میں موجود ان کے اثاثوں سے جو زکوٰۃ وضع کی جاتی ہے وہ شرعی اعتبار سے درست ہے۔
 زکوٰۃ آرڈیننس اور کٹوتی کے طریق کار میں مندرجہ ذیل قابل اصلاح پہلو ہیں۔

اول:

آرڈیننس کے تحت زکوٰۃ کی کٹوتی کے لیے چاندی کے نصاب
 چاندی کے نصاب کو معیار بنانا | کو معیار بنایا گیا ہے جس کی مالیت کے برابر رقم پر زکوٰۃ کی لازمی

کٹوتی کر لی جاتی ہے۔ چاندی کا نصاب ۶۱۲.۳۲ گرام اور سونے کا نصاب ۸۷.۴۸ گرام مقرر کیا گیا ہے جو رقم ۶۱۲.۳۲ گرام چاندی کی مالیت کے برابر یا زیادہ ہوگی اس میں سے زکوٰۃ کاٹی جائے گی۔ اگر ٹینس میں نصاب کی تعریف مندرجہ ذیل الفاظ میں کی گئی ہے۔

["'Nisasab, in relation to assets liable to Zakat, except agricultural produce and animals fed free in pastures, means 612.32 grams of silver, or cash or gold, or goods for trad or any assets liable to Zakat under Shariah, the aggregate value of which is equal to the value of 612.32 grams of silver, as notified by the Administrator - General for each Zakat year or, in the case of a person whose assets liable to Zakat consist of gold, 87.48 grams of gold;] (13)

چاندی کا شرعی نصاب پانچ اوقیہ ہے۔ حضرت ابوسعید خدریؓ اور حضرت جابر بن عبد اللہؓ کی روایات میں ہے کہ نبی اکرم صلی اللہ علیہ وسلم نے فرمایا:

لیس فیما دون خمس اواق صدقۃ لکھ

پانچ اوقیہ سے کم چاندی پر زکوٰۃ نہیں ہے۔

ایک اوقیہ چالیس درہم کا ہوتا ہے اس طرح چاندی کے بنے ہوئے دو سو درہم پانچ اوقیہ کے برابر ہوتے۔ دو سو درہم کو اگر ٹینس میں ۶۱۲.۳۲ گرام وزن کے مساوی قرار دیا گیا ہے یکم رمضان ۱۴۱۱ھ ۱۹۹۲ء کو ۶۱۲.۳۲ گرام چاندی کو مد نظر رکھتے ہوئے نصاب کی رقم ۳۵۰۰ روپے مقرر کی گئی تھی جس کا فٹ میں ۳۵۰۰ روپے یا اس سے زیادہ مالیت کے اثاثے ظاہر تھے اس میں سے اٹھائی فیصد کی شرح سے زکوٰۃ کاٹ لی گئی تھی۔

وہ اشیاء جن پر زکوٰۃ کی فرضیت کا واضح حکم نہیں تھا لیکن وہ آج مال بن چکی ہیں۔ ان پر از روئے قیاس زکوٰۃ فرض ہونی چاہیے کیونکہ قرآن میں اموال سے زکوٰۃ وصول کرنے کا حکم ہے۔

سورة التوبہ میں اللہ تعالیٰ کا فرمان ہے:

خُذْ مِنْ اَمْوَالِهِمْ صَدَقَةً تُلِي

(بلے نبی) ان کے اموال سے صدقہ وصول کرو۔

ایسی اشیاء کی ایک مثال کاغذ کے کرنسی نوٹ ہیں۔ لیکن کرنسی نوٹوں کا نصابِ زکوٰۃ طے کرنے کے لیے چاندی کے نصاب کو معیار بنانا آج کل مناسب نہیں رہا۔ دیگر قابلِ ذکر اجناس کے مقابلے میں چاندی کی بازاری قدر بہت گہری ہے۔ چاندی بلحاظ جنس قابلِ زکوٰۃ ہے اور اس کا نصاب پانچ اوقیہ یا دو سو درہم یا ۶۱۲۶۳۲ گرام وزن ہی رہے گا خواہ اس کی قدر قیمت کتنی ہی کم ہو جائے۔ اُونٹ، گائے اور بھری کی طرح بطور جنس چاندی کا نصاب ناقابلِ ترمیم ہے اس لیے کہ ان قابلِ زکوٰۃ اشیاء کے نصاب کی مقدار حضور اکرم صلی اللہ علیہ وسلم کی طرف سے مقرر کردہ ہیں۔ زکوٰۃ ایک عبادت ہے اور عبادت کی مقداروں میں اجتہاد نہیں ہو سکتا اس لیے کہ یہ شائع کی طرف سے مقرر کی گئی ہیں۔ لیکن چاندی کے نصاب کو معیار بنا کر مال کی تعریف میں آنے والی دیگر غیر منصوص اشیاء کا نصاب طے کرنا آج کل درست نہیں ہے جس کی مندرجہ ذیل تین وجوہات ہیں۔

پہلی وجہ موجودہ دور کے برعکس عہد رسالت و مابعد میں چاندی کے درہم غالب کرنسی کے طور پر استعمال ہوتے تھے۔ زیادہ تر لین دین درہموں میں ہوتا تھا اور چاندی بازاری قدر زیادہ تھی۔ نبی اکرم صلی اللہ علیہ وسلم نے اپنی ازواجِ مطہرات کا مہر درہموں میں اوکھا تھا۔ مثلاً حضرت عائشہؓ کا مہر چار سو درہم تھا۔ حضرت سودہؓ کا مہر بھی چار سو درہم تھا۔ حضرت ابوسلمہؓ کی روایت ہے کہ انہوں نے حضرت عائشہؓ سے پوچھا کہ آنحضرت صلی اللہ علیہ وسلم کی بیویوں کا مہر کیا تھا۔ حضرت عائشہؓ نے فرمایا:

كَانَ صَدَاقُهُ فِيْ اَزْوَاجِهِ اَشْتِىْ عَشْرَةَ اَوْقِيَّةٍ وَنَشَأُ هَلْ تَدْرِى مَا

النَّشْءُ هُوَ نَصْفُ اَوْقِيَّةٍ - وَذَلِكَ خَمْسُ مِائَةِ دِرْهَمٍ

آپ صلی اللہ علیہ وسلم کی بیویوں کا مہر بارہ اوقیہ چاندی اور ایک نش تھا۔

تم جانتے ہو کہ نش کیا ہے وہ آدھا اوقیہ ہے اور یہ پانچ سو درہم ہوئے البتہ حضرت ام حبیبہؓ کا مہر چار سو دینار مقرر ہوا تھا اللہ

نبی اکرم صلی اللہ علیہ وسلم نے حضرت جابر بن عبد اللہؓ کا اُونٹ ایک اوقیہ چاندی کے عوض خرید

تھا (یعنی چالیس درہم کی مالیت میں) حضرت بلالؓ نے چاندی تول کر دی تھی ^۱۔
 حضور صلی اللہ علیہ وسلم نے حضرت عتاب بن اسیدؓ کو جو فتح مکہ کے روز مسلمان ہوئے تھے، مکہ کا گورنر مقرر کیا تو انکی خواہش میں
 درہم مانہ مقرر ہوئی ^۲۔ رسول اکرم صلی اللہ علیہ وسلم نے خیبر کی بھجریں درہم کے عوض فروخت کر لیا حکم دیا کہ حضرت عائشہؓ نے حضرت بلالؓ
 کیساتھ شادی کے اخراجات پورے کر کے لیے اپنی زرہ بیچ دی تھی جسے حضرت عثمانؓ نے چار سو اسی درہم میں خریدا تھا ^۳۔
 ان مثالوں سے ثابت ہوتا ہے کہ عہد رسالت میں چاندی کی بازاری قدر اتنی زیادہ تھی کہ لین دین اور اشیا کی قیمت کے
 تعین میں چاندی استعمال ہوتی تھی۔ آج کل چاندی یہ قدر کھو چکی ہے اور سونے نے یہ مقام چل کر لیا ہے۔
دوسری وجہ | عہد رسالت میں چاندی کا نصاب زکوٰۃ یعنی پانچ اوقیہ یا دو سو درہم قدر و قیمت کے اعتبار
 سے دیگر قابل زکوٰۃ جنسوں مثلاً اونٹ، بکری وغیرہ کے نصاب کے ہم پلہ تھا۔
 ۱۔ اونٹوں کا نصاب زکوٰۃ پانچ اونٹ ہے۔

نبی اکرم صلی اللہ علیہ وسلم کے زمانہ میں دو سو درہم کے عوض پانچ اونٹ خریدے جاسکتے تھے۔
 آپ صلی اللہ علیہ وسلم نے حضرت جابرؓ کا اونٹ ایک اوقیہ چاندی میں خریدا تھا۔ ایک اوقیہ چاندی کے
 چالیس درہم ہوتے ہیں ^۴۔ اس زمانے میں اگر ایک اونٹ کی قیمت چالیس درہم ہو تو دو سو درہم پانچ اونٹوں
 کی قیمت ہوگی۔ گویا چاندی اور اونٹوں کا نصاب بازاری قیمت کے لحاظ سے مساوی تھا۔
 ۲۔ بکریوں کا نصاب زکوٰۃ چالیس بکریاں ہیں۔

نبوی دور میں ایک بکری کی قیمت دس درہم تھی۔ حضرت انسؓ کی روایت ہے:
 ”ان ابا بکر کتب له التي امر الله ورسوله ومن بلغت صدقته
 بنت مخاض فليست عنده وعندہ بنت لبون فانها تقبل منه
 ويعطيه المصدق عشرين درهما أو شاتين فإن لم يكن عنده
 بنت مخاض على وجهها وعندہ ابن لبون فإنه يقبل منه وليس
 معه بشيء“

حضرت ابو بکرؓ نے ان کو وہ لکھ بھیجا جو اللہ اور اس کے رسول نے فرض کیا ہے۔ اس میں یہ
 بھی تھا کہ جس شخص پر بنت مخاض (ایک سال کی اونٹنی) واجب ہو اور وہ اس کے پاس نہ
 ہو بلکہ اس کے پاس بنت لبون (دو سال کی اونٹنی) ہو تو وہ اس سے لی جائے گی اور زکوٰۃ
 وصول کرنے والا اس کے پاس سے لے گا۔ اگر اس کے پاس اس کی قیمت کی

بنتِ مخاض نہ ہو بلکہ ابنِ لبون ہو تو وہ اس سے لے لیا جائے گا اور اس کے بدلے میں کچھ نہیں دیا جائے گا۔

مندرجہ بالا روایت سے یہ پتہ چلتا ہے کہ اُس زمانے میں دو بکریاں بیس درہم کے مساوی تھیں۔ ایک بکری کی قیمت دس درہم تھی۔ یوں دو سو درہم بیس بکریوں مساوی ہوئے۔ اس طرح چاندی کا نصاب بکریوں کے نصاب کا نصف تھا۔

ایک اور روایت کے مطابق ایک بکری کی قیمت پانچ درہم تھی۔ اس اعتبار سے چالیس بکریوں کی قیمت دو سو درہم بنی یوں چاندی اور بکریوں کے نصاب مالیت کے لحاظ سے برابر تھے۔

۳۔ کھجور یا غلہ کا نصاب پانچ وسق ہے۔

ایک وسق ساٹھ صاع کا ہوتا ہے۔ اور ایک صاع ایک کنبہ کی خوراک کے لیے کافی ہوتا ہے۔ ایک وسق وہ بوجھ ہے جسے عادتاً ایک اونٹ اٹھا سکتا ہو۔ گویا کھجور یا غلہ کا نصاب زکوٰۃ اتنا وزن ہے جسے پانچ اونٹ اٹھا سکیں ایک وسق غلہ کی قیمت عہد رسالت میں چالیس درہم یا چار مثقال تھی یعنی پانچ اوقیہ۔ اس لحاظ سے پانچ وسق کی قیمت دو سو درہم یا بیس مثقال بنتی ہے۔ اس سے ظاہر ہوتا ہے کہ غلہ کا نصاب زکوٰۃ اور چاندی کا نصاب زکوٰۃ آپس میں مساوی تھے۔

۴۔ گائیوں کا نصاب تیس گائے ہے۔

گائے مدینہ میں عام نہیں تھی۔ اسی لیے گائے پر زکوٰۃ کی فرضیت کے احکامات اس وقت سامنے آئے جب آنحضرت صلی اللہ علیہ وسلم نے حضرت معاذ بن جبل کو مین کا گورنر مقرر کر کے روانہ فرمایا۔ مین میں گائے بکثرت پائی جاتی تھی۔ حضور نے حضرت معاذ بن جبل کو بحیثیت گورنر جوہدایات دیں ان میں گائے پر زکوٰۃ کی فرضیت کا حکم بھی شامل تھا۔ اُس زمانے میں مین گائے کی کیا قیمت تھی اس بارے میں کوئی ثبوت یا شہادت نہیں مل سکی لیکن اونٹ، بکری اور غلہ وغیرہ کو دیکھتے ہوئے یہ رائے قائم کی جاسکتی ہے کہ دیگر قابل زکوٰۃ جنسوں کی طرح گائے کا نصاب بھی قدر و قیمت کے اعتبار سے چاندی کے نصاب کے برابر ہو گا۔

۵۔ سونے کی زکوٰۃ کا نصاب بیس دینار ہے۔

سونے پر زکوٰۃ کی فرضیت کے بارے میں کوئی صحیح حدیث نہیں ملتی بلکہ عہد رسالت میں سونے پر

زکوٰۃ شاید اس لیے نہ فرض کی گئی کہ اس کی بازاری قدر زیادہ نہ تھی۔ بعد میں فقہاء نے چاندی پر قیاس کرتے ہوئے سونے پر بھی زکوٰۃ عائد کر دی۔ یہ فقہاء کے اجماع سے ثابت ہے۔
 امام شافعیؒ کا قول ہے:

فَفَرْضُ رَسُولِ اللَّهِ صَلَّى اللَّهُ عَلَيْهِ وَسَلَّمَ فِي الْوَقْعَةِ صَدَقَةً وَاحِدَةً
 الْمُسْلِمُونَ بَعْدَهُ فِي الذَّهَبِ صَدَقَةً إِمَّا بِنَجْوِئِهِمْ يَبْلُغْنَ وَأَمَّا قِيَّاسًا
 رسول اللہ صلی اللہ علیہ وسلم نے چاندی پر زکوٰۃ فرض کی تھی۔ آپ کے بعد مسلمانوں نے سونے پر بھی زکوٰۃ عائد کر دی اس بنا پر کہ حضور صلی اللہ علیہ وسلم کا اس بارے میں کوئی حکم تھا لیکن ہم تک نہیں پہنچا۔ یا قیاس کی بنا پر (کہ سونا اور چاندی دونوں میں لوگ لین دین کرتے ہیں اور دونوں کو جمع کرتے ہیں)۔

سونے کے دینار پر زکوٰۃ کا ذکر حضرت علیؓ سے منسوب ایک روایت میں ملتا ہے کہ حضور صلی اللہ علیہ وسلم نے فرمایا ہر بیس دینار پر نصف دینار زکوٰۃ فرض ہے۔

اکثر فقہاء کے نزدیک اس روایت پر عمل کرنا واجب نہیں کیونکہ حسن بن عمارہ اس روایت میں اکیلے ہیں۔ اس کے علاوہ اس روایت کا ایک راوی الحارث کذاب ہے۔
 ایک اور روایت زہریؒ کی ہے کہ حضرت عمر بن الخطابؓ کی اولاد کے پاس زکوٰۃ کے بارے میں رسول اللہ صلی اللہ علیہ وسلم کے خط کا ایک نسخہ تھا جس میں یہ لکھا تھا کہ ہر چالیس دینار پر ایک دینار زکوٰۃ واجب ہوگی۔

زہریؒ کی یہ حدیث مرسل جس کی تعریف یہ ہے کہ کوئی تابعی حضور صلی اللہ علیہ وسلم سے روایت کئے اور صحابی کا نام نہ لے مرسل کی حیثیت میں فقہاء کے درمیان اختلاف پایا جاتا ہے بعض اسے حجت قرار دیتے ہیں اور بعض کے نزدیک یہ حجت نہیں ہے۔ جبکہ ابن حزم اسے صرف زہریؒ کا کلام قرار دیتے ہیں۔ یہ حدیث نہیں ہے۔

ماک نے سونے پر زکوٰۃ کی فرضیت میں عمل صحابہ کو اساس بنایا ہے اور فرمایا کہ اس سنت میں ہمارے نزدیک کوئی اختلاف نہیں ہے کہ بیس دینار اور دو سو درہم چاندی پر زکوٰۃ واجب ہے۔ ابوہریرہؓ، ماکؒ شافعیؒ اور احمدؒ کے نزدیک سونے کا نصاب بیس دینار ہے جبکہ الحسن، ابوالحسن البصری اور دود بن علی

وغیرہ کی رائے میں سونے کا نصاب چالیس دینار پر ایک دینار ہے۔

بہر حال جمہور فقہاء کے نزدیک سونے کا نصاب بیس دینار پر ایک دینار واجب ہے۔ کیونکہ عہد رسالت میں دس درہم کے برابر ایک دینار تھا لہٰذا اس حساب سے چاندی کے دو سو درہم کے برابر بیس دینار ہوتے۔ موجودہ اوزان میں بیس دینار ۸۷۰ گرام سونے کے برابر ہیں۔ آرڈیننس مذکورہ میں سونے کا نصاب ۸۷۰ گرام ہے۔ فقہاء نے سونے کو چاندی پر قیاس کیا ہے اور نصاب کے تعیین میں بازاری قدر کو مدنظر رکھا ہوگا۔ اس زمانے میں جو قدر و قیمت دو سو درہم کی ہوگی وہی قدر و قیمت بیس دینار کی ہوگی اس لیے کہ یہی مناسبت اس عہد کی چاندی اور اونٹ، بکری اور غلہ وغیرہ کے نصابوں میں نظر آتی ہے۔ لہٰذا کرنسی کے نصابِ زکوٰۃ کا تعیین کرتے وقت آج بھی اس مناسبت کا خیال رکھنا چاہیے۔

تیسری وجہ | عہد رسالت میں چاندی کے نصاب کا مالک غنی کہلاتا تھا دو سو درہم اچھی خاصی رقم ہوا کرتی تھی۔ شلاً حضور صلی اللہ علیہ وسلم نے مکہ کے گورنر حضرت عتاب بن اسیدؓ کی تنخواہ میں درہم مقرر کی تھی اور اس تنخواہ میں گورنر، ان کی بیوی، ان کے بچے اور ان کے گھر کے ملازم وغیرہ سب گزارہ کرتے تھے لہٰذا حضرت عتاب بن اسیدؓ کی تنخواہ کے زاویہ سے دیکھا جائے تو چاندی کے نصاب کے دو سو درہم مکہ شہر کے گورنر (موجودہ زمانہ میں شہر کا ڈپٹی کمشنر) کی ساڑھے چھ ماہ کی تنخواہوں کے برابر رقم بنتی ہے۔ آج کل ڈپٹی کمشنر کی بنیادی تنخواہ چاندی کے نصابِ زکوٰۃ کی مالیت سے کہیں زیادہ ہے۔ شاہ ولی اللہؒ کہتے ہیں کہ پانچ اوقیہ چاندی پر زکوٰۃ اس لیے فرض کی گئی تھی کہ لتنے وزن چاندی کی مالیت ایک چھوٹے کنبے کے ایک سال کے خرچ کے لیے کافی ہے۔ جبکہ موجودہ دور میں ۶۱۲.۶۳۲ گرام چاندی جس کی مالیت یکم رمضان ۱۴۱۲ھ / ۱۹۹۴ء میں ساڑھے تین ہزار روپے مقرر کی گئی ہے، اتنی رقم میں ایک چھوٹا کنبہ بشکل ایک ڈیڑھ ماہ گزارہ کر سکتا ہے۔

لہٰذا کرنسی نوٹوں پر زکوٰۃ کا نصاب طے کرنے کے لیے چاندی کے نصاب کو معیار بنانا درست نہیں۔ بلکہ جنس چاندی کا نصاب تو وہی رہے گا جو شارع علیہ السلام نے مقرر کر دیا ہے۔ لیکن وہ غیر منصوص اشیا جو لفظ 'مال' کی تعریف میں آجائیں ان کی زکوٰۃ کا نصاب طے کرتے ہوئے اس امر کا لحاظ رکھنا چاہیے کہ وہ دیگر منصوص قابل زکوٰۃ اشیا کے نصابوں کا ہم تہ ہوں اور اس کا مالک اپنے معاشرے میں غنی کہلاتا ہو آج کل ساڑھے تین ہزار سالانہ بچت والا شخص غنی کی تعریف میں نہیں آتا۔ حکومت پاکستان نے بھی ایک

شخص کی سالانہ آمدنی پر چالیس ہزار روپے کی چھوٹ دے رکھی ہے اس سے زائد آمدنی پر انکم ٹیکس وصول کیا جاتا ہے۔ بڑھتی ہوئی مہنگائی کے سبب چھوٹ کی اس رقم میں اضافہ کا مطالبہ بھی کیا جا رہا ہے۔ انکم ٹیکس میں چھوٹ کی یہ حد آج کل کے ایک عام فرد کی اقتصادی حالت کو ظاہر کرتی ہے۔ زکوٰۃ معاشرے کے اغیار سے وصول کر کے غریب لوگوں کو لوٹا دی جاتی ہے۔

حضور اکرم صلی اللہ علیہ وسلم کا ارشاد ہے :

إِنَّ اللَّهَ قَدْ افْتَرَضَ عَلَيْهِمْ صَدَقَةً تَوْخِذُ مِنْ غِنْيَانِهِمْ وَتُورِدُ عَلَىٰ فَقْرِهِمْ^۹

اللہ تعالیٰ نے ان پر زکوٰۃ فرض کی ہے جو ان کے اغیار یعنی مالداروں سے لی جائے گی اور ان کے فقر میں تقسیم کی جائے گی۔

ساڑھے تین ہزار روپے سالانہ بچت والا شخص ان دنوں غنی تو کیا متوسط طبقے میں بھی شمار نہیں ہوتا۔ شریعت کے اس منشاء کو پورا کرنے کے لیے کہ زکوٰۃ غنی لوگوں سے لی جائے، یہ ضروری ہے کہ کرنسی نوٹوں کے نصاب کو چاندی کے نصاب پر قیاس نہ کیا جائے بلکہ سونے کو معیار بنایا جائے۔ آج کل (۵۔ اکتوبر ۱۹۹۹) سونے کا بھاؤ چار ہزار روپیہ فی دس گرام ہے۔ ۸،۶۴۸ گرام سونے کی مالیت تقریباً پینتیس ہزار (۲۵،۰۰۰) روپیہ بنتی ہے ساڑھے تین ہزار کے مقابلے میں پینتیس ہزار روپے کا مالک یقیناً غنی ہو گا۔ یہ طریقہ بھی اختیار کیا جاسکتا ہے کہ تمام قابل زکوٰۃ منصوص اشیا یعنی اونٹ، بکری، گائے، سونا اور چاندی میں سے ہر ایک کے نصاب کی جو مالیت حاضر زمانے میں بنے ان سب کا اوسط نکال لیا جائے اور اس اوسط کو معیار بنا کر کرنسی نوٹوں کے نصاب زکوٰۃ کو طے کیا جائے۔

کاغذ کے کرنسی نوٹوں پر زکوٰۃ کے بارے میں ہماری فقہی کتب میں کوئی بحث نہیں ملتی۔ اس لیے کہ جس زمانے میں یہ کتب لکھی اور مدون کی گئیں تھیں اس وقت کاغذ کی کرنسی رائج نہیں تھی یہ نوٹ بہت بعد میں قابل منفعت مال بنے ہیں۔ البتہ سامان تجارت کے نصاب زکوٰۃ کو متعین کرنے کے بارے میں فقہاء کی آرا ملتی ہیں کہ سامان تجارت کو درہم پر قیاس کیا جائے یا دینار پر کچھ تیسری چیز پر۔ کرنسی نوٹوں کے نصاب زکوٰۃ کو طے کرنے میں ان آرا سے بھی استفادہ کیا جاسکتا ہے۔

امام ابوحنیفہؒ کی رائے یہ ہے کہ سامان تجارت کی قیمت کا اندازہ کرتے وقت درہم یا دینار میں سے

اس چیز پر قیاس کیا جائے گا جس میں فقرار کا زیادہ فائدہ ہو^{۵۱}۔ کیونکہ صاحب مال نے سال بھر اپنے مال سے پورا فائدہ اٹھایا اب فقرار کی منفعت کا بھی خیال رکھنا چاہیے اور اسی میں احتیاط بھی زیادہ ہے۔

۲۔ ابو یوسف کے نزدیک سامان تجارت درہم یا دینار میں سے جس کے بدلے میں خریدا گیا ہو اسی کے مطابق قیمت کا اندازہ لگایا جائے گا اور اگر کسی تیسری چیز سے سامان تجارت خریدا تو پھر قیمت کا اندازہ اس چیز سے لگایا جائے گا جس کا شہر میں بطور کرنسی استعمال زیادہ ہو^{۵۲}۔ اس لیے کہ معتبر چیز وہی ہے جسے خریداری کے وقت بطور مبادلہ استعمال کیا گیا۔

۳۔ محمد کہتے ہیں کہ قیمت کا اندازہ کرنے کے لیے ہر حالت میں اُس چیز کو معیار بنایا جائے جس کا شہر میں بطور کرنسی استعمال زیادہ ہوتا ہو^{۵۳}۔ یہی رائے شافعیؒ کی ہے^{۵۴}۔

۴۔ ابو اسحاق المروری وغیرہ کی رائے یہ ہے کہ صاحب مال کو اختیار چل ہے کہ وہ درہم دینار میں سے جس کو چاہے اشیاء کی قیمت کا اندازہ کرنے کے لیے معیار بنائے^{۵۵}۔

مندرجہ بالا چاروں آراء میں سے محمد کی رائے راجح اور ہر زمانے کے اقتصادی تقاضوں پر پورا اتر سکتی ہے۔ شافعیؒ کا رجحان بھی اسی طرف ہے اور ابو یوسف نے بھی ایک صورت میں اسی موقف کو اپنایا ہے۔ اس رائے کے مطابق کاغذ کے کرنسی نوٹ اور دیگر اشیاء کے نصابِ زکوٰۃ کو طے کرتے وقت سونے کے نصاب کو معیار بنانا چاہیے اس لیے کہ آج کل سونا چیزوں کی قدر طے کرتا ہے اور مبادلہ کے طور پر کام آتا ہے۔ اقتصادی منڈی میں چاندی کو یہ صلاحیت چل نہیں ہے۔ چاندی کو معیار بنانے کا مطلب یہ ہوگا کہ زکوٰۃ کا بوجھ معاشرے کے عام افراد پر ڈال دیا گیا ہے جو کہ کم آمدنی والے ہوتے ہیں۔ معاشرے میں دولت مند طبقہ کی تعداد کم ہوتی ہے اور کم آمدنی والے اور متوسط طبقہ کے لوگ زیادہ تعداد میں ہوتے ہیں زکوٰۃ سے شریعت کا مقصد لوگوں کو غریب بنانا نہیں ہے نبی اکرم صلی اللہ علیہ وسلم کا فرمان ہے :

خير الصدقة ما كان على ظهر غني^{۵۶}

صدقہ وہ بہتر ہے جس کے دینے کے بعد آدمی مالدار رہے۔

فقرار کی منفعت صرف اس چیز میں نہیں ہے کہ نصاب کم ہو۔ ان کا فائدہ اس بات میں ہے کہ زکوٰۃ کے پورے نظام کو اس کی تمام تر جزئیات اور اصل روح کے ساتھ نافذ کیا جائے۔ لوگوں میں

زکوٰۃ ادا کرنے کی رغبت ہو۔ انہیں یہ شعور ہو کہ اس سے ان کا مال پاک ہوتا ہے اور بڑھتا ہے۔ فقرا پر کا فائدہ اس میں ہے کہ زکوٰۃ کی وصولی اور مستحقین میں اس کی تقسیم کا نظام درست ہو۔ مستحق افراد کو زکوٰۃ ان کے گھر کی دہلیز پر پڑے۔ ضرورت مند لوگوں کو زکوٰۃ چھل کرنے کے لیے دفاتر کے طواف نہ کرنے پڑیں۔ ان کی منفعت اس میں ہے کہ ان کی عزت نفس کو مجروح نہ کیا جائے۔

دوم :

مال پر سال گزرنے سے قبل زکوٰۃ کی کٹوتی | زکوٰۃ کی کٹوتی کے طریق کار میں ایک نقص یہ ہے کہ ہر سال یکم رمضان کو جب زکوٰۃ کاٹی جاتی ہے

تو اس بات کا خیال نہیں رکھا جاتا کہ کھاتے میں ظاہر اٹانے پر ایک سال کی مدت گزری ہے یا نہیں۔ کسی مال کے واجب زکوٰۃ ہونے کے لیے اس شرط کا پورا ہونا ضروری ہے کہ اس پر ایک سال گزر جائے اور اس دوران وہ زیر استعمال نہ آیا ہو۔ ہر سال ایسے واقعات سننے کو ملتے ہیں کہ کسی صاحب کی چند روز قبل جمع کرائی گئی رقم یکم رمضان کو زکوٰۃ کاٹ لی گئی حالانکہ وہ رقم نہ صرف چند روز قبل اکاؤنٹ میں جمع ہوئی تھی بلکہ ان صاحب کی ملکیت میں بھی وہ رقم چند روز قبل ہی آئی تھی۔

بعض سادہ مسلمان یہ رٹ لے رکھتے ہیں کہ اگر بینکوں میں موجود رقم پر سال گزرنے سے پہلے ہی زکوٰۃ کی کٹوتی کے بعض واقعات ہو جاتے ہیں تو کوئی حرج نہیں۔ یہ زکوٰۃ کی رقم بنی کے کاموں میں ہی استعمال ہوگی۔ ایسی رٹ لے کا فہم و قانون سے کوئی تعلق نہیں ہے۔ زکوٰۃ کے نام سے کاٹی گئی یہ رقم صدقہ و خیرات میں شمار ہو سکتی ہے مگر زکوٰۃ ادا نہیں ہوگی۔ زکوٰۃ ایک عبادت ہے اور عبادت اسی طرح ادا کرنا ہوگی جیسے اسے ادا کرنے کے تقدض اور شرائط ہیں۔

سنت رسول صلی اللہ علیہ وسلم، تعالیٰ خلفائے راشدین اور دیگر صحابہ کرام کے اقوال کی روشنی میں فقہائے کرام نے کسی مال پر زکوٰۃ واجب ہونے کے لیے اس پر ایک سال کی مدت گزرنے کو شرط قرار دیا ہے۔ ابتدائے اسلام کے زمانہ میں اس شرط کے خلاف صرف حضرت ابن عباسؓ اور حضرت امیر معاویہؓ کی آراء ملتی ہیں۔ ان دونوں کے نزدیک سال گزرنے کی شرط کسی مال کے واجب زکوٰۃ ہونے کیلئے ضروری نہیں ہے۔

۱۔ حضرت علیؓ کی ایک روایت ہے :

ان العباس سأل النبی صلی اللہ علیہ وسلم فی تعجیل صدقہ قبل

أَنْ تَحُلَ فَرَنْحَصَ لَهُ فِي ذَلِكَ ۵۸

حضرت عباسؓ نے حضور صلی اللہ علیہ وسلم سے اپنی زکوٰۃ اس کا وقت آنے سے پہلے یعنی سال گزرنے سے پہلے دینے کے بارے میں پوچھا۔ آپ نے ان کو اجازت دے دی۔

۲۔ حضرت علیؓ کی ایک اور روایت میں آتا ہے کہ حضور اکرم صلی اللہ علیہ وسلم نے حضرت عمرؓ کو فرمایا کہ ہم نے عباسؓ کی زکوٰۃ ایک سال پیشگی لے لی ہے۔ اس روایت کے الفاظ یہ ہیں :

عن النبی صلی اللہ علیہ وسلم قال لعمر "إنا قد أخذنا زکوٰۃ العباس عام الاول للعام" وفي لفظ قال "إنا كنا تعجلنا صدقة العباس لعامنا هذا عام اول ۵۹"

۳۔ حضرت ابن عباسؓ کا قول ہے :

"..... تزکیہ یوم یستفیدتہ"

وہ اس وقت زکوٰۃ ادا کرے گا جب اسے مال حاصل ہو۔

۴۔ حضرت عبداللہ ابن مسعودؓ کے بارے میں بھی یہ روایت کیا جاتا ہے کہ وہ کسی مال پر زکوٰۃ واجب ہونے کے لیے سال گزرنے کو شرط قرار نہیں دیتے تھے۔ ان کے نزدیک جس روز کوئی مال نصاب زکوٰۃ کو پورا کرے اسی روز اس پر زکوٰۃ واجب ہو جائے گی اور اس نصاب پر سال گزر جائے تو اس پر دوسری مرتبہ زکوٰۃ پھر واجب ہو جائے گی اللہ

حضرت ابن عباسؓ، حضرت عبداللہ بن مسعودؓ کے علاوہ الصادق، الباقر، الہادی، القائم اور داود کے ہاں بھی سال کی شرط نہیں ہے جب بھی نصاب پورا ہو جائے زکوٰۃ واجب ہو جائے گی اللہ

۵۔ ابو خنیفہؒ، شافعیؒ، احمدؒ، سعید بن جبیرؒ، زہریؒ، الحسنؒ، اوزاعیؒ، اسماعیلؒ، ابن شہابؒ، ابو یوسفؒ

ابراہیمؒ، ضحاکؒ کے نزدیک سال گزرے بغیر محض نصاب پورا ہونے پر زکوٰۃ کو واجب قرار نہیں دیتے

بلکہ یہ سب اسے جائز قرار دیتے ہیں لیکن ان کے نزدیک جب ایک مال نصاب زکوٰۃ کو پورا کرتا ہے تو اس

پر زکوٰۃ واجب ہونے کا سبب پیدا ہو گیا۔ نصاب کا پورا ہونا واجب زکوٰۃ کا سبب ہے اور جب

وجوب زکوٰۃ کا سبب پیدا ہو جائے تو زکوٰۃ کی ادائیگی میں تعجیل جائز ہے۔

سال گزرنے سے قبل ادائیگی زکوٰۃ کو جائز قرار دینے والوں کی ایک دلیل یہ آیت قرآنی ہے :

۶۔ وسارعوإلى مغفرة من ربكم ﷺ

دوڑ کر چلو اس راہ پر جو تمہارے رب کی بخشش کی طرف جاتی ہے۔

۷۔ ایک عقلی دلیل یہ بھی دی جاتی ہے کہ جس طرح قرض کی ادائیگی اس کی مدت پوری ہونے سے قبل جائز ہے اسی طرح نصاب پورا ہونے پر مال کی زکوٰۃ سال گزرنے سے قبل ادا کرنا جائز ہے۔

یہ تھے چند اہم آثار و ارجح تعلیل زکوٰۃ کے حق میں بطور دلائل دیے جاتے ہیں ذیل میں ان دلائل کا تجزیہ کیا جاتا ہے۔

۱۔ جہاں تک حضرت علیؓ کی اس روایت کا تعلق ہے کہ حضور صلی اللہ علیہ وسلم نے حضرت عباسؓ کو سال گزرنے سے قبل زکوٰۃ ادا کرنے کی اجازت دی تھی۔ بعض کے نزدیک یہ روایت مرسل حدیث کے درجے میں داخل ہے۔ یعنی تابعی نے صحابی کا نام لیے بغیر اس کو حضور صلی اللہ علیہ وسلم سے روایت کیا ہے مرسل کو محبت قرار دینے میں فقہاء کا اختلاف ہے۔ مرسل حدیث کا حکم یہ ہے کہ یہ ضعیف مردود ہے۔ ابو حنیفہؒ، مالکؒ اور احمدؒ اس شرط پر مرسل کو قبول کرتے ہیں کہ اس کے راوی ثقہ ہوں۔ اسی طرح شافعیؒ نے بھی اسے بعض شرائط کے تحت قبول کیا ہے۔

۲۔ حضرت علیؓ کی دوسری روایت جس میں یہ آتا ہے کہ حضور صلی اللہ علیہ وسلم نے فرمایا کہ ہم نے عباسؓ سے پیشگی زکوٰۃ وصول کر لی تھی۔ یہ روایت منقطع ہے۔ منقطع حدیث وہ ہوتی ہے جس کی اسناد کسی بھی انقطاع کی وجہ سے متصل نہ ہو۔ مخدوف راویوں کے حالات معلوم نہ ہونے کی وجہ سے منقطع حدیث کا حکم یہ ہے کہ یہ ضعیف ہے۔ جہور علماء کے نزدیک بعض شرائط کے تحت ہی ضعیف حدیث پر عمل کرنا مستحب ہے۔ واجب نہیں ہے۔

حضرت عباسؓ کی زکوٰۃ کی تعمیل کے واقعہ کے بارے میں شافعیؒ کہتے ہیں :

قد روى عن النبي صلى الله عليه وسلم ولا ندوى أثبت أم لا؛
ان النبي صلى الله عليه وسلم تسلف صدقة مال العباس قبل
أن تحل عليه

حضور اکرم صلی اللہ علیہ وسلم سے روایت کیا گیا ہے اور ہم نہیں جانتے کہ یہ ثابت ہے یا نہیں ہے کہ حضور صلی اللہ علیہ وسلم نے عباس کے مال سے سال پورا ہونے سے قبل زکوٰۃ لے

لی تھی ۔

۳۔ حضرت ابن عباسؓ کے قول ”تزکیہ یوم رستفید“ (یعنی وہ اس وقت زکوٰۃ ادا کرے

گاجب اسے مال چل ہو) اس پر تبصرہ کرتے ہوئے ابو عبیدہ کہتے ہیں :

... لانه خارج عن قول الأمة ولكن اراه اراد زکوٰۃ ما يخرج

الارض - فان اهل المدینة یسمون الارضین اموالاً فلا نعلم فی

السنة مالاً یجب فیہ الصدقة حین یملکک ربہ سوی ما

تخرج الارض فان لم یکن ابن عباس - رحمه الله - اراد هذا

فلا ادری ما وجه حدیثہ ^{الحکم}

ان کا یہ قول کسی عالم کے قول سے نہیں ملتا بلکہ سب سے الگ ہٹا ہوا ہے۔ میرا خیال

ہے کہ انہوں نے اس قول سے زمین کی پیداوار مراد لی ہوگی۔ اس لیے بھی کہ اہل مدینہ

زمینوں کو بھی اموال کہہ دیتے ہیں نیز اس لیے بھی کہ ہمیں سنت میں زرعی پیداوار کے

علاوہ کوئی ایسا مال نہیں ملتا جس پر مالک کو ملکیت میں آتے ہی زکوٰۃ دینا پڑے۔ اگر

ابن عباسؓ کے اس قول سے یہی مراد نہ لی جائے تو پھر میں نہیں سمجھتا کہ ان کی اس روایت

کی کیا توجیح کی جاسکتی ہے۔

۴۔ حضرت عبداللہ بن مسعودؓ کی رے پر بھی وہی تبصرہ کیا جاسکتا ہے جو حضرت عبداللہ بن عباسؓ

کی رے پر ابو عبیدہؓ نے کیا ہے۔ حضرت ابن مسعودؓ کا ایک قول یہ بھی ملتا ہے کہ زکوٰۃ سال پورا ہونے

پر ہی ادا کی جائے گی ^{الحکم}

۵۔ حضرت عباسؓ کے واقعہ سے زیادہ سے زیادہ یہ ثابت ہوتا ہے انہوں نے نبی علیہ

الصلوٰۃ والسلام سے سال گزرنے سے قبل زکوٰۃ ادا کرنے کی اجازت مانگی۔ حضور صلی اللہ علیہ وسلم

نے ایسا کرنے کی اجازت دے دی۔ حضرت عباسؓ کا اجازت مانگنا اس بات پر ولالت کرتا ہے کہ

زکوٰۃ سال گزرنے کے بعد ہی واجب الادا تھی مگر انہوں نے قبل از وقت ادا کرنا چاہی اسی لیے

طلب کی۔ اس واقعہ سے سال گزرنے سے قبل زکوٰۃ ادا کرنے کا استثنا ثابت ہوتا ہے اس کا

وجوب ثابت نہیں ہوتا۔ کسی کام کی اجازت کو حکم کا درجہ نہیں دیا جاتا۔ مزید یہ کہ اجازت اور نخصت

مخصوص حالات میں مخصوص افراد کے لیے ہوتی ہے جبکہ حکم کا اطلاق عموم پر ہوتا ہے۔
لہذا اگر کوئی شخص از خود حکومت کو اپنے مال کی زکوٰۃ سال گزرنے سے قبل ادا کرنا چاہتا ہے تو اس کے لیے ایسا کرنا جائز ہے لیکن یہ درست نہیں ہے کہ سرکاری سطح پر زکوٰۃ کی لازمی کمٹی کے دوران یہ لحاظ رکھے بغیر کہ کون سا نصاب سال گزرنے پر قابل زکوٰۃ ہے اور کس مال پر ابھی سال پورا نہیں ہوا، زکوٰۃ کاٹ لی جائے اور صاحب مال سے پوچھا ہی نہ جائے۔

۶۔ قرآن مجید کی آیت ”وَسَاوُوا إِلَىٰ مَغْفِرَةٍ مِّن رَّبِّكُمْ“ (دوڑ کر چلو اس راہ پر جو تمہارے رب کی بخشش کی طرف جاتی ہے) کی تشریح میں ابن حزم کا قول ہے کہ فرض کی ادائیگی میں جلدی کرنا اس فرض کے واجب ہونے کے بعد ہی لازم آتا ہے اس سے قبل نہیں ہے۔ مال پر زکوٰۃ فرض ہونے میں جہاں نصاب کا پورا ہونا ضروری ہے وہیں اس پر سال کا گزرنہ بھی شرط ہے۔
اب اُن آثار و اراک کا ذکر کیا جاتا ہے جن سے کسی مال کے قابل زکوٰۃ ہونے میں سال گزرنے کی شرط ثابت ہوتی ہے۔

۱۔ حضرت علیؓ کی روایت ہے کہ نبی اکرم صلی اللہ علیہ وسلم نے فرمایا :
وَلَيْسَ فِي مَالٍ زَكَاةٌ حَتَّىٰ يَحُولَ عَلَيْهِ الْحَوْلُ لَيْكُ
اور کسی مال میں زکوٰۃ نہیں جب تک اس پر سال نہ گزرے۔

۲۔ حضرت عائشہؓ کی روایت میں ہے کہ اللہ کے رسول صلی اللہ علیہ وسلم نے فرمایا :
لَا زَكَاةَ فِي مَالٍ حَتَّىٰ يَحُولَ عَلَيْهِ الْحَوْلُ لَيْكُ
مال میں زکوٰۃ نہیں جب تک اس پر سال نہ گزرے۔

۳۔ عبد اللہ بن عمرؓ روایت کرتے ہیں نبی صلی اللہ علیہ وسلم نے فرمایا :
مَنْ اسْتَفَادَ مَالًا فَلَا زَكَاةَ عَلَيْهِ حَتَّىٰ يَحُولَ عَلَيْهِ الْحَوْلُ لَيْكُ
جس نے مستفاد مال پایا اس پر زکوٰۃ نہیں جب تک اس پر سال نہ گزرے۔

مال مستفاد سے مراد وہ مال ہے جو سال کے اندر خود بخود کسی شخص کی ملکیت میں آجائے جیسے ہبہ یا میراث سے۔ وہ مال سابقہ مال سے نہ کیا ہو۔

۴۔ حضرت عبد اللہ بن عمرؓ کے ایک قول کو نافع نے روایت کیا ہے :

لا تجب في مال زكوة حتى يحول عليه الحول^۷

کسی مال پر سال گزرنے سے پہلے اس میں زکوٰۃ واجب نہیں۔

۵۔ پہلے خلیفہ راشد حضرت ابوبکر صدیقؓ کسی شخص کے مال پر سال گزرنے سے پہلے زکوٰۃ وصول نہیں کرتے تھے۔ آپ کے پوتے قاسم بن محمد کا کہنا ہے:

أنا بابكر بن الصديق لم يأخذ من مال زكوة حتى يحول عليه الحول^۸

حضرت ابوبکر صدیقؓ کسی مال میں سے زکوٰۃ نہ لیتے تھے جب تک اس پر سال نہ گزر جاتا۔

۶۔ حضرت عبداللہ بن مسعودؓ کی رائے ہے:

من استفاد مالا فلا زكوة فيه حتى يحول عليه الحول^۹

جس نے کوئی مال حاصل کیا تو اس پر ایک سال گزرنے سے قبل زکوٰۃ نہیں ہوگی۔

۷۔ حضرت عمر بن عبدالعزیزؓ نے اپنے عہد حکومت میں یہ حکم جاری کیا تھا کہ کسی مال پر سال گزرنے سے پہلے اس میں سے زکوٰۃ وصول نہیں کی جائے گی۔ یہ قطن بیان کرتے ہیں کہ حضرت عمر بن عبدالعزیزؓ عہد میں میرا واسطہ سے گزر ہوا تو وہاں کے لوگوں نے کہا ہمیں امیر المؤمنین کا خط پڑھ کر سنایا گیا۔

أنا لا تأخذوا من أرباح التجار شيئا حتى يحول عليه الحول^{۱۰}

تاجروں کے منافع سے اس وقت تک کچھ نہ لو جب تک اس پر پورا سال نہ گزرے۔

۸۔ ابوعبید کہتے ہیں کہ مسلمانوں میں اس مسئلہ میں کوئی اختلاف نہیں کہ جب کسی کے پاس شروع سال میں اتنی مقدار مالیت ہو جائے جس پر زکوٰۃ واجب ہو جاتی ہے مثلاً دو سو درہم (چاندی)، بیس دینار (سونہ)، پانچ اونٹ، تیس گائیں اور چالیس بکریاں بھڑیں۔ تو ان اصف میں سے کسی ایک کا شروع سال سے آخر تک مالک رہنے کی صورت میں تمام لوگوں کے قول کے مطابق اس مالک پر زکوٰۃ واجب ہو گئی ہے^{۱۱}

اب ذیل میں ان آثار کا تجزیہ کیا جاتا ہے تاکہ یہ واضح ہو جائے کہ سال گزرنے کی شرط کے وجوب اور عدم وجوب کے دلائل میں سے کون صحت کے قریب ہے۔

۱۔ حضرت علیؓ کی روایت کی اسناد صحیح ہیں لیکن وہ حضرت علیؓ پر موقوف ہے شیخ بلوغ المرام میں ہے کہ یہ حدیث حسن ہے اور اس کے مرفوع ہونے میں اختلاف کیا گیا ہے شیخ حسن اس حدیث کو کہتے ہیں جبکی اسناد میں کوئی راوی ایسا نہ ہو جس پر مھوٹ کا الزام ہو۔ اور یہ حدیث شاذ بھی نہ ہو راوی اپنے سے زیادہ ثقہ راوی کے مخالف روایت نہ کرے بلکہ کسی اور طریق سے بھی ایسی ہی روایت کی گئی ہو۔ حدیث حسن کا حکم یہ ہے کہ ایسی حدیث حجت تسلیم کی گئی ہے شیخ سنن ابی داؤد میں درج اس حدیث کی اسناد میں اگرچہ الحارث ضعیف ہے لیکن عاصم بن ضمرہ ثقہ راوی ہے شیخ

۲۔ حضرت عائشہؓ کی روایت کے بارے میں محدثین کہتے ہیں کہ یہ حدیث موقوف صحیح ہے البتہ مرفوع ہونے میں حارث بن محمد ضعیف ہے اور عبد الرحمن بن یزید کثیر الغلط ہے شیخ
'الفتح' کے حاشیہ میں لکھا ہے :

لا نعلم فيه خلافاً لقول عائشة : سمعت رسول الله صلى الله عليه وسلم
يقول : لا زكاة في مال حتى يحول عليه الحول

حضرت عائشہؓ کے اس قول میں کسی اختلاف کو ہم نہیں جانتے : میں نے رسول اللہ صلی اللہ علیہ وسلم کو یہ فرماتے ہوئے سنا : کسی مال میں زکوٰۃ نہیں جب تک اس پر سال نہ گزر جائے۔

۳۔ حضرت عبداللہ بن عمرؓ کی حدیث کی عدم صحت کے بارے میں کوئی بات میسر کتب میں سے نہیں ملی۔

مذاہب اربعہ میں بھی مال کے قابل زکوٰۃ ہونیکے بعد اسی پر سال کا گزرنا شرط ہے۔ البتہ اس کی بعض جزئیات میں اختلاف پایا جاتا ہے۔

مذہب حنفی | اخلاف کے ہاں مال پر سال کا گزرنا شرط ہے شیخ محمدؒ کہتے ہیں کہ ہمارے عبداللہ بن عمرؓ کے اس قول پر عمل ہے کہ مال پر زکوٰۃ واجب نہیں جب تک اس پر ایک سال نہ گزر جائے۔ یہی قول ابوحنیفہؒ کا ہے شیخ

اہم ابوحنیفہؒ، ابو یوسفؒ اور محمدؒ تینوں کے نزدیک سال کے شروع اور آخر میں نصاب کا پورا ہونا ضروری ہے۔ اگر دوران سال مال نصاب زکوٰۃ سے کم ہو گیا لیکن شروع سال اور اس کے آخر میں نصاب پورا رہا تو سال گزرنے کی شرط پوری ہو گئی اور اس پر زکوٰۃ واجب ہو جائے گی۔

اہم زفر نے ائمہ ثلاثہ سے اختلاف کرتے ہوئے کہا ہے کہ اگر دورانِ سال مال نصابِ زکوٰۃ ہے کم ہو گیا تو سال شمار گزرا ختم ہو جائے گا اور جب دوبارہ نصاب پورا ہوا تو از سر نو ایک سال گزرنے کا لازم ہوگا۔ کیونکہ نصاب پر زکوٰۃ واجب ہونے کے لیے اس پر ایک سال کا گزرنہ شرط ہے۔ لہذا اگر دورانِ سال یہ نصاب کم ہو جائے تو پھر مکمل نصاب پر سال پورا نہیں گزرتا اور سال گزرنے کی شرط پوری نہیں ہوتی۔^{۹۲} جہوہ احناف کا کہنا ہے کہ زکوٰۃ واجب ہونے کے لیے نصاب کا پورا ہونا شرط ہے لہذا سال کے شروع اور آخر میں نصاب پورا ہونے کا اعتبار کیا جائے گا کیونکہ سال کا شروع سبب کے انقضاء کا وقت ہے اور سال کا آخر حکم کے ثبوت کا وقت ہے۔ جبکہ سال کے دوران کا وقت نہ تو سبب کے انقضاء کا ہے اور نہ ہی حکم کے ثبوت کا۔ لہذا اسال کے دوران نصاب پورا ہونے کا اعتبار نہیں کیا جائے گا۔^{۹۳} یہاں زفر کی رائے زیادہ لائق ترجیح نظر آتی ہے۔ مال پر زکوٰۃ واجب ہونے میں سال گزرنے کی شرط کا اطلاق اس وقت ہوتا ہے جب وہ مال نصاب کو پورا کر چکا ہو۔ اگر ایک مال کسی وقت نصاب سے کم ہو جاتا ہے تو وہ قابلِ زکوٰۃ نہیں رہتا اور اس پر زکوٰۃ کے احکامات بھی نافذ نہیں ہوں گے لیکن جیسے ہی کوئی مال نصاب کے مطابق ہوا، اس پر زکوٰۃ کے دیگر احکامات نافذ ہونا شروع ہو جائیں گے تب اس پر سال گزرنے کی شرط کا لحاظ بھی کیا جائے گا۔ جب نصاب پورا ہوا تو زکوٰۃ کا سبب پیدا ہو گیا اور جب وقت بھی مال نصاب سے کم ہوا تو وجوبِ زکوٰۃ کا سبب بھی ختم ہو گیا سبب ختم ہونے سے وجوب کا حکم بھی ختم ہو گیا۔ اس لیے کہ سبب کے وجود سے حکم موجود رہتا ہے اور اس کے معدوم ہونے سے وہ حکم بھی معدوم ہو جاتا ہے۔

سبب کی تعریف یہ ہے:

کل امر جعل الشارع وجودہ علامۃ علی وجود الحکم وعدمہ
علامۃ علی عدمہ^{۹۴}

ہر وہ چیز جس کو شریعت نے کسی شرعی حکم کی علامت یعنی پہچان کا ذریعہ بنایا ہو۔ اس طرح اس چیز کے وجود کے ساتھ حکم موجود ہو اور اس کے معدوم ہونے کے ساتھ وہ حکم بھی معدوم ہو جائے۔

لہذا کسی چیز کے حکم کا انحصار اس کے سبب پر ہوتا ہے۔ لہذا اگر دورانِ سال مال نصاب سے

کم ہو جائے تو سبب ختم ہو جائے گا اور جب سبب نہ رہا تو حکم کیسے باقی رہ سکتا ہے۔ جو مال نصاب کو ہی پورا نہ کر رہا ہو اس پر سال گزرنے کی شرط کی کوئی اہمیت نہیں رہتی۔ شرط کی ایک قسم یہ ہے کہ وہ حکم کے نفاذ کے لیے سبب کو مکمل کرتی ہے اس کو تقویت دیتی ہے اور جب سبب ہی موجود نہ ہو تو شرط کا کوئی کام باقی نہیں رہتا۔ لہذا جب نصاب پورا نہ ہو تو سال گزرنے کی شرط کس سبب کو قوی کئے گی وہاں تو نصاب ہی نہیں ہے۔ جو مال نصاب سے کم ہو جائے وہ زکوٰۃ کے حوالے سے مال معدوم ہوگا اس پر زکوٰۃ کے احکامات نافذ نہ ہوں گے۔ لہذا سال گزرنے کی شرط اسی وقت پوری ہوگی جب مشروع سال، اس کے دوران اور آخر میں مال نصاب سے کم نہ ہوا ہو۔ اسی صورت میں یہ مال قابل زکوٰۃ مال کہلائے گا۔

مذہب مالکی مالکیہ کے نزدیک سال پورا ہونے سے قبل مال کی زکوٰۃ ادا کرنا جائز نہیں۔ مالک کہتے ہیں کہ اگر سال پورا نہ ہو بلکہ پورا ہونے کے قریب ہو تو زکوٰۃ ادا کرنے میں کوئی حرج نہیں ہے مثلاً سال پورا ہونے میں ایک آدھ دن کم ہو یا چند گھنٹے باقی ہوں۔ اگرچہ دیگر فقہاء نے بھی ایسی کوئی بات نہیں کہی کہ سال کے تمام دن گھنٹے منٹ اور سیکنڈ تک پورے ہونے لازمی ہیں۔ لیکن مالکؒ نے اس سلسلے میں واضح رائے دے کر شریعت اسلامی کے مزاج کو بیان کیا ہے، شریعت عبادات اور حقوق اللہ کی ادائیگی میں مکلفین کو غیر ضروری سختی یا دشواری میں مبتلا نہیں کرتی مثلاً وضو کے بارے میں کہا گیا ہے کہ اپنا چہرہ، ہاتھ کہنیوں تک اور پاؤں ٹخنوں تک دھو لو چہرہ کہنیاں اور ٹخنوں کی پیمائش کر کے انہیں نشان زدہ کرنا اور اس احتیاط کے ساتھ دھونا کہ کہیں مقررہ حد بندیوں سے ایک آدھ ٹی میٹر بھی کم نہ رہ جائے ورنہ وضو نہ ہوگا، ایسی احتیاط شریعت کو مطلوب نہیں ہے، بلکہ ایک مسلمان عرف عام میں جسم کے جتنے حصے کو چہرہ، کہنیاں اور ٹخنوں شمار کرتا ہے اسے میں مرتبہ دھو لے۔ اسی سختی کا مطالبہ شریعت حقوق العباد کے بارے میں ضرور کرتی ہے۔ حقوق اللہ کی ادائیگی میں کفارہ، قضا، قصور اور نخصت جیسی سہولتیں میسر ہیں لیکن بندوں کے حقوق کی ادائیگی میں اسلام ایسی رعایتیں نہیں دیتا۔

اسی طرح سال گزرنے کی شرط میں ایسی کوئی سختی نہیں ہے کہ سال کے آخری دن کا آخری گھنٹہ منٹ اور سیکنڈ تک پورے ہونے چاہئیں۔ لیکن اگر کوئی شخص سال گزرنے سے قبل زکوٰۃ ادا کرتا ہے تو

مالکیہ کے نزدیک یہ جائز نہیں ہے کیونکہ یہ ایسے ہی ہے جیسے وہ ظہر کی نماز سورج کے زوال ہونے سے قبل ہی پڑھ لے ۹۶

مذہب شافعی ان کے ہاں بھی ماسوائے زمین سے نکلنے والی اشیاء کے باقی ہر چیز پر زکوٰۃ اس وقت فرض ہوگی جب اس پر ایک سال گزر جائے ۹۷ شافعی کہتے ہیں کہ سنت یہی ہے کہ سال گزرنے پر زکوٰۃ فرض ہوگی ۹۸ ان کے نزدیک سال کے شروع سے لیکر آخر تک نصاب پورا ہونا چاہیے اور دوران سال بھی نصاب میں کمی واقع نہیں ہونی چاہیے۔ اگر دوران سال کہیں نصاب کم ہو گیا تو جب بھی نصاب پورا ہوگا اس پر از سر نو سال گزرنے پر زکوٰۃ فرض ہوگی ۹۹ اس مسئلہ میں شافعی کی رائے حنفی فقیہ زفر کی رائے سے مطابقت رکھتی ہے۔

مذہب حنبلی احمد بن حنبل کے نزدیک بھی سال کا گزرنا وجوب زکوٰۃ کے لیے شرط ہے۔ نماز کی طرح زکوٰۃ بھی قبل از وقت ادا نہیں ہوتی تیلے حنابلہ بھی حنفی فقیہ زفر اور شوافع کی طرح اس بات کے قائل ہیں پورا سال نصاب مکمل رہنا چاہیے۔ جس چیز کا سال کے شروع اور آخر میں اعتبار کیا جائے گا سال کے دوران بھی اس کا اعتبار کیا جائے گا ۱۰۰

لہذا جمہور فقہاء کا موقف یہی ہے کہ کسی مال پر زکوٰۃ اسی وقت فرض ہوگی جب اس پر ایک سال گزر جائے اس دوران وہ مال نصاب سے کم نہ ہوا ہو۔ اگر ایک سال کے عرصہ میں کسی بھی وقت نصاب کم ہو گیا تو سال کی شرط ختم ہو جائے گی اور نصاب پورا ہونے پر از سر نو سال شمار کیا جائے گا۔ اس موقف کے خلاف مالکیوں کے ہاں بھی کوئی رائے نہیں پائی جاتی صرف حنفی ائمہ ثلاثہ نے اس کی مخالفت کی ہے۔ ان کے نزدیک سال کے شروع اور آخر میں نصاب پورا ہونا کافی ہے لیکن رائج موقف جمہور فقہاء کا ہی معلوم ہوتا ہے۔ لہذا زکوٰۃ کی لازمی کٹوتی کے وقت اس بات کا لحاظ رکھا جانا چاہیے کہ کسی کھاتہ دار کے اثاثے سے ایک سال پورا ہونے سے قبل زکوٰۃ نہ کاٹی جائے۔ اور اس پورا سال کے دوران اثاثے کی رقم نصاب سے کم نہ ہوئی ہو۔

ایک سال گزرنے کی شرط میں حکمت یہ ہے کہ اگر دوران سال انسان کو مال خرچ کرنے کی ضرورت پڑے تو وہ اسے استعمال میں لاسکے اور جو مال خرچ ہونے سے بچ رہے اور نصاب کو پورا کرتا ہو وہ قابل زکوٰۃ ہے۔ اگر سال گزرنے کی شرط کا اعتبار نہ کیا جائے تو اس بات کا امکان

ہے کہ سال میں ایک سے زیادہ مرتبہ زکوٰۃ ادا ہو جائے جبکہ زکوٰۃ سال میں ایک مرتبہ فرض ہے۔ اس طرح بار بار زکوٰۃ ادا کرنے سے وہ مال ہی ختم ہو جائے یا نصاب سے کم ہو کر رہ جائے اسلام انصار کو زکوٰۃ ادا کرنے کے بعد بھی غنی رہنے دینا چاہتا ہے۔ انہیں فقیر نہیں بنانا چاہتا۔ اگر معاشرے میں غنی ہونگے تو ان سے زکوٰۃ وصول کر کے فقرا کو لوٹائی جائے گی۔ غریبوں اور فقیروں سے تو زکوٰۃ وصول نہیں کی جاتی۔

زکوٰۃ و عشر اٹوینس مجریہ ۱۹۸۰ء میں اگرچہ یہ صراحت کے ساتھ ہے کہ ہر اس شخص کے اثاثوں سے زکوٰۃ وصول کی جائے گی جو تاریخ تشخیص مالیت کو صاحبِ نصاب ہو اور اس تاریخ سے قبل ایک سال زکوٰۃ کے دوران بھی صاحبِ نصاب رہا ہو پٹیل آرڈیننس میں اس بات کی بھی گنجائش رکھی گئی ہے کہ اگر کسی ایسے شخص کے کھاتے سے زکوٰۃ وضع کر لی گئی ہو جو تاریخ تشخیص مالیت کو اور اس تاریخ سے قبل ایک سال کے تمام عرصہ میں صاحبِ نصاب نہیں تھا تو وہ زکوٰۃ کی کٹوتی اور واپسی کے قواعد مجریہ ۱۹۸۱ء کے قاعدہ نمبر ۲۳ کے تحت اپنی رقم واپس لے سکتا ہے۔ اس سلسلے میں وہ مقامی زکوٰۃ کمیٹی سے ایک سرٹیفکیٹ حاصل کرے گا کہ وہ تاریخ تشخیص مالیت کو اور گذشتہ ایک سال زکوٰۃ کے دوران صاحبِ نصاب نہیں تھا۔ اس سرٹیفکیٹ کے ہمراہ درخواست دینے پر اس کی رقم واپس کر دی جائے گی۔

اگرچہ یہ قانون موجود ہے کہ سال گزرنے سے قبل کسی اثاثے سے زکوٰۃ نہیں کاٹی جائے گی لیکن اس قانون کے نفاذ اور زکوٰۃ کی کٹوتی کے طریق کار میں یہ خامی پائی جاتی ہے کہ سال کی مدت کا لحاظ نہیں رکھا جاتا بلکہ نصاب کی مالیت کے برابر یا اس سے زیادہ تمام اثاثوں سے بلا استثناء زکوٰۃ کاٹ لی جاتی ہے۔ یہ بہتر ہوگا کہ ایسا طریقہ وضع کیا جائے کہ جو مال سال گزرنے کی شرط کو پورا نہ کرے وہ زکوٰۃ کی زد میں نہ آئے تاکہ لوگوں کو بعد میں اپنی رقم واپس لینے کے لیے دفتری کارروائیوں کی پریشانی کا سامنا کرنا پڑے۔

سوم :

زکوٰۃ کی کٹوتی کے موجودہ طریق کار مال کا حاجاتِ اصلیہ سے قائل ہونے کا لحاظ نہ رکھنا میں ایک اور قابلِ اصلاح پہلو یہ ہے کہ زکوٰۃ کاٹتے وقت یہ امر ملحوظِ خاطر نہیں رکھا جاتا کہ اکاؤنٹ میں موجود رقم بنیادی ضرورت

سے فاضل ہے یا کھاتہ دار نے اپنی ضروریات پر خرچ کرنے کے لیے لے رکھا ہوا ہے۔ زکوٰۃ اس مال پر فرض ہوتی ہے جو انسان کی حوائجِ اصلیہ یعنی بنیادی ضرورت پر خرچ ہونے کے بعد بچ رہے۔ مال کا بنیادی ضروریات سے زائد ہونا اس پر زکوٰۃ کی فرضیت کے لیے شرط ہے۔ لہذا یہ ضروری نہیں ہے کہ ہر اکاؤنٹ میں موجود جو رقم سہوہ قابلِ زکوٰۃ ہی ہو۔ یہ ہو سکتا ہے کہ ایک شخص کے کھاتہ میں ظاہر رقم نصابِ زکوٰۃ سے کہیں زیادہ ہے لیکن وہ اس کی بنیادی ضرورتوں کو پورا کرنے میں ناکافی ہو۔ ایسی صورت میں وہ شخص نہ تو غنی کہلائے گا اور نہ ہی اس پر زکوٰۃ فرض ہوگی۔ انسان کی حاجاتِ اصلیہ کی تکمیل اس کا بنیادی حق ہے جن کی عدم تکمیل کی حد تک وہ شخص غنی نہیں ہے اس لیے کہ حاجت فقر ہے اور فقر غنی کی ضد ہے۔ لہذا وہ جس حد تک اپنی ضروریات کو پورا کرنے کے لیے مال کا محتاج ہے اس حد تک وہ فقیر کہلائے گا اور فقیر پر زکوٰۃ نہیں ہے۔

انسانی ضروریات و حاجات مختلف النوع ہیں اور مقدار کے اعتبار سے بھی یہ انسانوں کے درمیان یکساں نہیں ہیں۔ یہ بات صاحبِ مال ہی بتا سکتا ہے کہ وہ حاجت کی کس حد میں ہے اور آیا اس کا مال اس کی بنیادی ضروریات سے فاضل ہے یا نہیں ہے۔ زندہ رہنے کے لیے خوراک، تن، ٹھکانے کے لیے لباس رہنے کے لیے مکان، علاج کے لیے ادویات، کمانے کے لیے آلات، علم حاصل کرنے کے لیے کتب وغیرہ۔ اہل و عیال اور دیگر زیرِ کفالت افراد کی ضرورتیں، اولاد کی تربیت، آمد و رفت کے لیے ذاتی سواری، تحفظ کے لیے مناسب ہتھیار اور قرض کی ادائیگی وغیرہ یہ سب چیزیں حاجاتِ اصلیہ میں شامل ہیں جن کو پورا کرنے کے لیے انسان کو مال کی ضرورت رہتی ہے۔ سب کی ضروریات یکساں نہیں ہوتیں۔ پانچ ہزار روپیہ ایک انسان کی ضروریات سے زیادہ ہو سکتا ہے جبکہ دوسرے کے لیے اتنی رقم اس کی ضروریات کے مقابلے میں انتہائی قلیل ہو سکتی ہے۔ اگر کسی کے پاس اتنی رقم ہے جو اس کی بنیادی ضروریات کو پورا کرنے کے لیے ہی کافی ہے تو اس پر کوئی نہیں ہوگی حضرت عبداللہ بن عمر رضی اللہ عنہما کی روایت ہے کہ نبی پاک صلی اللہ علیہ وسلم نے فرمایا:

اِذَا كَانَ لِرَجُلٍ الْفِ دِرْهَمٌ وَعَلَيْهِ الْفِ دِرْهَمٌ فَلَا زَكَاةَ عَلَيْهِ۔^۳
اگر کسی شخص کے پاس ایک ہزار درہم ہیں اور وہ ایک ہزار درہم کا مقروض ہے تو اس پر زکوٰۃ نہیں ہے۔

اگر ایک شخص اپنے بیوی بچوں کی خوراک اور تعلیم وغیرہ کا ایک سال کا خرچ اندازہ کر کے رقم بینک میں جمع کرا دیتا ہے یا ذاتی مکان کی تعمیر کے لیے کچھ رقم اس نے بینک میں رکھ چھوڑی ہے تو اس پر زکوٰۃ کی کٹوتی نہیں ہونی چاہیے اس لیے کہ یہ فاضل مال نہیں ہے بلکہ اپنی حاجات کو پورا کرنے کے لیے پیشگی انتظام کے طور پر یہ رقم اکٹھی کی گئی ہے، مستقبل قریب کی ممکنہ ضرورتوں کے لیے رقم بچا کر رکھ دینے میں کوئی حرج نہیں ہے۔ اس عمل کی تائید ہمیں نبی اکرم صلی اللہ علیہ وسلم کی سیرت سے ملتی ہے آپ اپنے اور اپنی بیویوں کے لیے ایک سال کا خرچ نکال لیا کرتے تھے۔

صحیح بخاری میں ابوالیمان نے شعیب زہری سے روایت کیا ہے کہ حضرت عباسؓ اور حضرت علیؓ کے درمیان ایک جھگڑے کا تصفیہ کرتے ہوئے حضرت عمرؓ نے مالِ عنیت میں نبی اکرم صلی اللہ علیہ وسلم کے خاص حق کی بابت فرمایا:

.... فكانت هذه خالصه لرسول الله صلى الله عليه وسلم ثم والله ما احتازها دونكم ولا استأثرها عليكم لقد اعطاكموها وقسمها فيكم حتى بقي هذا المال منها فكان رسول الله صلى الله عليه وسلم ينفق على اهله نفقة سنتهم من هذا المال ثم ياخذ ما بقي فيجعله مجعل مال الله فعمل ذلك رسول الله ﷺ

اس قسم کے مال خاص حضور صلی اللہ علیہ وسلم کے لیے تھے۔ مجاہدین کا اس پر کوئی حق نہیں تھا۔ مگر خدا کی قسم آنحضرت صلی اللہ علیہ وسلم نے اس مال کو صرف اپنی ذات کے لیے محفوظ نہیں رکھا بلکہ اپنی ذات پر خرچ کیا اور جو بچ گیا وہ بانٹ دیا۔ جو باقی رہتا اس میں سے اپنی بیویوں کے لیے سال بھر کا خرچ نکال لیتے اور پھر جو بچتا اس کو اللہ کی راہ میں خرچ کر دیتے اور آپ صلی اللہ علیہ وسلم نے اپنی تمام زندگی ایسا ہی کرتے رہے۔ صحیح مسلم میں زہری سے روایت ہے کہ حضرت مالک بن النضرؓ نے حدیث بیان کی کہ حضرت عمرؓ نے حضرت عباسؓ اور حضرت علیؓ کے درمیان فیصلہ کرتے ہوئے فرمایا:

.... فقسم رسول الله صلى الله عليه وسلم بينكم اموال بني

النضیر فواللہ ما استأخر علیکم ولا اخذها دونکم حتی بقی
هذا المال فکان رسول اللہ صلی اللہ علیہ وسلم یاخذ منه نفقۃ
سنۃ ثم یجعل ما بقی اسوۃ المال ۛ

رسول اللہ صلی اللہ علیہ وسلم تم لوگوں کو نبی نضیر کے مال بانٹ دیتے اور خدا کی قسم آپ
نے مال کو قسم سے زیادہ نہیں بچھا اور یہ نہ کیا کہ خود سے لیا ہوا رقم نہ دیا یہاں تک کہ یہ
مال رہ گیا۔ اس میں سے رسول اللہ صلی اللہ علیہ وسلم ایک سال کا اپنا خرچ نکال لیتے اور
جینچ رہتا وہ بیت المال میں شریک ہوتا۔

زکوٰۃ کی لازمی کٹوتی کے دوران یہ مثال بھی سننے میں آئی کہ ایک بیوہ کے اکاؤنٹ سے زکوٰۃ
کاٹ لی گئی جس نے اپنے مرحوم شوہر کی ملازمت سے ملنے والے بقایا جات کو بینک میں جمع کروا دیا تھا
وہ عورت کسب معاش کی طاقت نہیں رکھتی اور چھوٹے بچوں کی پرورش کا بوجھ اس کے ناتواں کندھوں
پر ہے۔ ایسی خاتون کے مال پر زکوٰۃ فرض نہیں ہوتی، شافعی کا ایک قول ہے کہ اگر کوئی شخص کم نہیں سکتا
اور وہ کثرت عیال ہے تو وہ ایک ہزار دینار کا مالک ہونے کے باوجود غنی نہیں کہلاتا۔

اسی طرح اگر ایک شخص نے اپنی بیٹیوں کی شادی کے لیے کچھ رقم مختص کی ہوئی ہے تو یہ رقم بھی
زکوٰۃ کی کٹوتی کی زد سے باہر ہونی چاہیے۔ پاکستان کے مسلمانوں کی بعض معاشرتی قدیں آج بھی ہندو
ثقافت کا اثر لیے ہوئے ہیں ان میں سے ایک جہیز کی لعنت ہے۔ آج کل جہیز کے بغیر بیٹی کو بیاہ
دینے کا تصور کرنا بہت مشکل ہے۔ ہمارے نبی اکرم صلی اللہ علیہ وسلم نے کسی بیٹی کو جہیز نہیں دیا تھا۔
حضرت فاطمہؓ کی شادی کے موقع پر آپ کی طرف سے جن چیزوں کے دینے کا ذکر آتا ہے ان کی نوعیت
جہیز کی نہ تھی بلکہ حقیقت میں وہ حضرت علیؓ کی امداد تھی۔ حضرت علیؓ بچپن سے آپ صلی اللہ علیہ وسلم
کے زیرِ کفالت تھے۔ نبی اکرم صلی اللہ علیہ وسلم نے اگر ایک بیٹی کو جہیز دیا ہوتا تو دوسری بیٹیوں کو بھی دیتے۔
البتہ اس زمانے میں عورتوں کو ان کے معاشرتی مقام و حیثیت کے مطابق مہر ملتا تھا۔ حضرت عمرؓ نے
مہر کی زیادہ سے زیادہ مقدار مقرر کرنے کا ارادہ کیا تو ایک عام عورت نے انہیں ایسا کرنے سے
منع کر دیا کیس کی پابندی نبی نے نہیں لگائی آپ کیوں لگاتے ہیں۔ آج کل مسلمانوں کے معاشرے میں
معاملہ الٹ ہو گیا ہے۔ سامانِ جہیز میں قیمتی قیمتی اشیاء کے مطالبے کئے جاتے ہیں اور دوسری طرف

عورت کے معاشرتی مقام کو اتنا ارزاں کر دیا گیا ہے کہ نام نہاد ”شرعی“ مہر کے نام پر بتیس روپے مقرر کرنے کی ضد کی جاتی ہے۔

ان حالات میں اگر ایک شخص اپنی بیٹیوں کی شادی اور جہیز کے لیے کچھ رقم بینک میں جمع کر دیتا ہے تو اس پر زکوٰۃ کاٹ لینا درست نہیں ہے۔

فقہاء نے ایسے مال کو بنیادی ضرورت پر خرچ کرنے کے لیے ہو، مال معدوم قرار دیا ہے اور معدوم پر زکوٰۃ نہیں ہوتی جیسے ایک پیاسے شخص کے پاس اتنا ہی پانی ہے جس سے وہ صرف اپنی پیاس بجھا سکتا ہے۔ اس صورت میں وضو کے لیے اس پانی کو معدوم تصور کیا جائے گا۔ اس شخص کے لیے جائز ہوگا کہ وہ پانی پی کر اپنی پیاس بجھائے اور وضو کی بجائے تمیم کرے۔ اسی طرح بنیادی ضرورتوں پر خرچ کرنے کے لیے رکھی ہوئی رقم زکوٰۃ کے اعتبار سے معدوم کہلائے گی۔

لہذا کھاتہ دار صاحب مال سے یہ معلوم کرنا چاہیے کہ اس کی کتنی رقم قابل زکوٰۃ ہے تاکہ وہ اپنی حاجات اصلیکے لیے رقم اس میں سے منہی کرے اور باقی رقم پر زکوٰۃ کاٹ لی جائے۔

چہارم

مشترکہ اکاؤنٹ سے زکوٰۃ کی کٹوتی | زکوٰۃ کی کٹوتی میں ایک اور عامی جس کی طرف نشاندہی کرنا ضروری ہے، یہ ہے کہ مشترکہ اکاؤنٹ کے اثاثوں سے

بھی ایک فرد کا اکاؤنٹ سمجھ کر زکوٰۃ کاٹ لی جاتی ہے۔ حالانکہ مشترکہ اکاؤنٹ کے ایک سے زیادہ کھاتہ دار ہوتے ہیں جن میں سے بعض کا حصہ نصاب زکوٰۃ کو پورا نہیں کر رہا ہوتا۔ دیگر شرعی احکامات کی طرح زکوٰۃ ہر مسلمان پر انفرادی طور پر فرض ہے کسی معنوی شخصیت پر عبادات فرض نہیں ہیں۔ اگر مشترکہ اکاؤنٹ کے سب کھاتہ داروں کے حصے الگ الگ نصاب زکوٰۃ کو پورا کرتے ہوں تو ان سب پر زکوٰۃ فرض ہے۔ لیکن جس کا حصہ نصاب سے کم ہو وہ زکوٰۃ ادا نہیں کرے گا خواہ ان سب حصہ داروں کو مجموعی رقم نصاب کے برابر یا اس سے زیادہ ہو۔

البتہ اور مالک دونوں کا یہ فتویٰ ہے کہ کسی شراکت میں شامل حصہ دار پر اس وقت زکوٰۃ فرض نہیں جب تک اس کی رقم نصاب کے برابر نہ ہو جائے البتہ شافعی ائمہ دونوں سے اختلاف کیا ہے ان کے نزدیک مشترکہ مال پر مجموعی طور پر زکوٰۃ فرض ہوگی اور شراکت کے مجموعی مال پر مال واحد کا اطلاق ہوگا۔

شافعیؒ کے نزدیک شرکت کی صورت میں مال کو دیکھا جائے گا مال کے مالک کو نہیں۔ کیونکہ زکوٰۃ کا رکن مال ہے۔

ائمہ کرام کے درمیان اس اختلاف کی وجہ نبی اکرم صلی اللہ علیہ وسلم کی حدیث کے مفہوم میں اجمال کا پایا جاتا ہے۔ آپ صلی اللہ علیہ وسلم نے فرمایا :

لیس فیما دون خمس اواق صدقة للہ
پانچ اوقیہ (چاندی) سے کم پر زکوٰۃ نہیں ہے۔

اس حدیث سے دو مفہوم مراد لیے جاسکتے ہیں۔ ایک یہ کہ اس حدیث کا حکم اس صورت کے لیے ہے جب مال کا مالک ہو۔ جس کسی کے پاس پانچ اوقیہ چاندی ہو وہ زکوٰۃ ادا کرے گا۔ دوسرا مفہوم یہ ہو سکتا ہے کہ یہ حدیث صرف مال کی مقدار کو بیان کرتی ہے۔ اور وہ پانچ اوقیہ چاندی ہے لہذا جو چاندی بھی مقدار میں پانچ اوقیہ ہو جائے اس پر زکوٰۃ فرض ہوگی خواہ اس کا مالک ایک فرد ہے یا ایک سے زیادہ۔

یہاں پہلا مفہوم ہی لائق ترجیح ہے۔ بنیادی طور پر زکوٰۃ مال پر فرض نہیں ہوتی بلکہ صاحب مال پر فرض ہے اور صاحب مال بھی وہ جو غنی ہو اور جس کا مال نصاب زکوٰۃ کو پورا کرتا ہو، مال کے لیے یہ بھی ضروری ہوتا ہے کہ وہ کسی کی ملکیت میں ہو۔ قرآن مجید کی ایک آیت ہے :

خذ من اموالہم صدقة تطہرہم وتزکیہم بہا ۱۱۱

(اے نبی) تم ان کے اموال سے صدقہ لے کر انہیں پاک کرو اور (نیکی کی راہ میں) انہیں بڑھاؤ۔

اس آیت میں مال کی اضافت صاحب مال کی طرف کی گئی ہے اور حکم کا خطاب بھی صاحب مال کی طرف ہے۔

اس کے علاوہ فرمانِ نبویؐ ہے :

إن اللہ قد افترض علیہم صدقة توخذ من اغنیائہم وتورد علی فقرائہم ۱۱۲

بے شک اللہ تعالیٰ نے ان پر زکوٰۃ فرض کی ہے جو ان کے اغنیاء سے وصول کی جائے

گی اور ان کے فقر کو لوٹائی جائے گی۔

یہاں بھی زکوٰۃ کی فرضیت کا حکم اختیار کے لیے ہے۔ اموال کے لیے نہیں اس لیے ہر صاحب مال کے مال کو دیکھا جائے گا۔ اگر وہ مال نصاب سے کم ہے تو اس پر زکوٰۃ نہیں ہوگی۔ لہذا یہ ہو سکتا ہے ایک مشترکہ اکاؤنٹ کے کچھ کھاتہ داروں پر زکوٰۃ فرض ہو اور کچھ پر یہ فرض نہ ہو۔

طاؤس اور ثوری کے نزدیک ایک شرکت میں کام کرنے والے دو شرکیوں کے مالوں کو زکوٰۃ نکالنے کی غرض سے جمع نہیں کیا جائے گا۔ دونوں شرکیوں میں سے ہر ایک کا مال اگر نصاب زکوٰۃ کو پورا نہیں کرتا تو کسی ایک پر بھی زکوٰۃ فرض نہیں ہوگی بلکہ خواہ سب شرکیوں کا مجموعی مال نصاب کے برابر ہو۔ صحیح بخاری میں سفیان کا ایک ایسا ہی قول نقل کیا گیا ہے ۶۱

پنجم

غیر ملکی کرنسی کو زکوٰۃ سے مستثنیٰ قرار دینا | زکوٰۃ و عشر آرڈیننس مجریہ ۱۹۸۱ء میں غیر ملکی کرنسی میں رکھے گئے تمام قابل زکوٰۃ اثاثوں کو

لازمی کٹوتی سے مستثنیٰ قرار دیا گیا ہے۔ آرڈیننس میں یہ ترمیم ۴ اکتوبر ۱۹۸۴ء کو زکوٰۃ و عشر ترمیمی آرڈیننس (XLVI برائے ۱۹۸۴ء) کے ذریعے کی گئی۔ اس ترمیم سے قبل غیر ملکی کرنسی میں رکھے گئے صرف سیونگزنک حسابات، نوٹس ڈیپازٹ رسیدی اور فنڈ ڈیپازٹ رسیدی زکوٰۃ کی لازمی وصولی سے مستثنیٰ تھیں۔ ترمیمی آرڈیننس ۱۹۸۴ء کے ذریعے پہلے جدول میں مذکور تمام گیارہ قابل ذکر اثاثے زکوٰۃ کی لازمی کٹوتی سے مستثنیٰ کر دیے گئے بشرطیکہ یہ غیر ملکی کرنسی میں رکھے گئے ہوں اور ان کا منافع اور انہیں بھناتے یا واپسی کے وقت رقم بھی غیر ملکی کرنسی میں ادا کی جائے گا ۶۲

کرنسی خواہ پاکستانی روپیہ ہو یا امریکی ڈالر وہ مال ہے۔ پاکستان میں غیر ملکی کرنسی کی درآمد کی اجازت ہے۔ بینکوں میں اس کے اکاؤنٹ کھولے جاسکتے ہیں۔ کاروبار میں غیر ملکی کرنسی بھی استعمال ہوتی ہے۔ جس غیر ملکی کرنسی کو پاکستان میں قانونی تحفظ حاصل ہو۔ اس پر زکوٰۃ عائد ہونی چاہیے۔ اس کی کوئی معقول وجہ نظر نہیں آتی کہ جس کے پاس پاکستانی روپیہ ہو اس سے زکوٰۃ وصول کی جائے اور جس کے پاس امریکی ڈالر کی صورت میں سرمایہ ہو اس سے زکوٰۃ معاف ہو۔ زکوٰۃ کی وصولی میں ملکی اور غیر ملکی کرنسی کی قانونی تفریق غیر شرعی ہے اس لیے کہ یہ دونوں مال ہیں۔ آرڈیننس میں غیر ملکی کرنسی کو زکوٰۃ سے مستثنیٰ کر دینا زکوٰۃ

جیسے اہم دینی فریضے اور اسلام کے تیسرے بنیادی رکن کی ادائیگی سے راہِ فرار کو قانونی تحفظ دینے کے مترادف ہے۔

ششم

صاحبِ مال کی نیت کا شامل نہ ہونا | کٹوتی زکوٰۃ کے موجودہ طریقہ کار میں ایسا بھی ہو رہا ہے کہ کھاتہ دار کی طرف سے زکوٰۃ کی ادائیگی بحیثیت عبادت ناقص رہتی ہے۔ ایسی مثالیں پائی گئی ہیں کہ ایک شخص اپنے اکاؤنٹ سے رقم نکالنے گیا تو معلوم ہوا کہ اس کے اکاؤنٹ سے زکوٰۃ کاٹ لی گئی ہے۔ یوں زکوٰۃ کی کٹوتی میں اس کی نیت و ارادہ شامل نہ ہوا۔ زکوٰۃ ایک عبادت ہے اور عبادت میں نیت شرط ہے۔

قرآن مجید میں ہے :

وَمَا أَمْرًا إِلَّا لِيَعْبُدُوا اللَّهَ مُخْلِصِينَ لَهُ الدِّينَ حُنَفَاءَ ۚ
اور ان کو اس کے سوا کوئی حکم نہیں دیا گیا تھا کہ اللہ کی بندگی کریں اپنے دین کو اس کے لیے خالص کر کے بالکل کیسو ہو کر۔

اگرچہ قانونی طور پر یہ اعلان ہے کہ ہر سال یکم رمضان کو زکوٰۃ کاٹ لی جائے گی۔ لیکن اس میں کھاتہ دار کی نیت کا ہونا بھی ضروری ہے۔ مساجد میں اذان ہو جانے سے یہ کافی نہیں ہو جاتا کہ ایک شخص بغیر نیت کے نماز ادا کرے اسے معلوم ہونا چاہیے کہ وہ کون سی نماز کی کتنی رکعتیں ادا کر رہا ہے اور وہ فرض ہیں یا سنت یا نفل ہیں۔ زبان سے مخصوص الفاظ کی ادائیگی نہ سہی لیکن دل میں نیت کا ہونا ضروری ہے کیونکہ نیت اور ارادہ کا مقام دل ہے۔ اسی طرح ایک شخص کے اکاؤنٹ سے جب زکوٰۃ کاٹی جا رہی ہو تو اس کٹوتی میں متعلقہ شخص کی نیت و ارادہ شامل ہونا چاہیے۔ بلا نیت و ارادہ سرانجام دیے جانے والے فعل کے لچھے یا بڑے نتیجہ کا ذمہ دار اس کے فاعل کو نہیں بنایا جاتا۔

حضرت عمرؓ کی روایت ہے حضور اکرم صلی اللہ علیہ وسلم کا ارشاد ہے :

اتَّهَمُوا الْأَعْمَالُ بِالنِّيَّاتِ وَانْهَ الْكُلُّ أَمْوِيٍّ مَا ذُوِي ۙ

عملوں کا دار و مدار نیتوں پر ہے اور ہر شخص کے لیے صرف وہی ہے جس کی اس نے نیت کی ہو۔

زکوٰۃ کی ادائیگی ایک عمل ہے لہذا اس میں نیت کا ہونا ضروری ہے۔

زکوٰۃ میں نیت کی شرط کے بارے میں فقہاء کے اقوال درج ذیل ہیں :

احناف کے نزدیک ادائیگی زکوٰۃ کے جواز کے لیے نیت شرط ہے۔ کیونکہ زکوٰۃ عبادت ہے اور عبادت بغیر نیت کے نہیں ہوتی ^{۱۲۱} لہذا اگر کوئی شخص زکوٰۃ کی نیت کے بغیر اپنے مال سے کچھ حصہ نکالتا ہے تو اس کی طرف سے زکوٰۃ ادا نہیں ہوگی ^{۱۲۲}۔ احناف بلا نیت زکوٰۃ کی ادائیگی کو قیاس کی رو سے درست قرار نہیں دیتے البتہ ان کے ہاں یہ اتحماً درست ہے۔ مثلاً ایک شخص نے اپنے سارے مال کو خیرات کر دیا اور زکوٰۃ کی نیت نہ کی تو اس پر سے زکوٰۃ کا فرض ساقط ہو جائے گا کیونکہ اس نے اپنے پورے مال کو خیرات کر دیا ہے تو مال کی زکوٰۃ بھی اس میں ادا ہوگی۔ جب اس نے کل مال کو مستحقین میں تقسیم کر دیا تو جو یعنی زکوٰۃ بھی اپنے مستحقین کے پاس پہنچ گئی ^{۱۲۳} لہذا بلا نیت زکوٰۃ کی ادائیگی اتحماً اس وقت درست ہوگی جب پورا مال خیرات کر دیا گیا ہو۔

مالکی، شافعی، اور حنبلی فقہاء کے نزدیک بھی زکوٰۃ ادا کرنے میں صاحب مال کی نیت کا ہونا شرط ہے ^{۱۲۴}۔ اگر اس نے زکوٰۃ ادا کرنے کے بعد زکوٰۃ کی نیت کی تو اس کی طرف سے زکوٰۃ کی ادائیگی درست نہیں ہوگی ^{۱۲۵}۔

حنبل فقیہ ابن قدامہ لکھتے ہیں کہ اپنی مرضی اور رضا مندی سے زکوٰۃ ادا کرنے میں نیت شرط ہے البتہ اگر حاکم جبری طور پر زکوٰۃ وصول کرے تو پھر زکوٰۃ ادا کرنے والے کی نیت ضروری نہیں ہے کیونکہ اس صورت میں اُس کی طرف سے نیت کا ہونا مشکل ہے۔ لہذا نابالغ اور مجنون کی طرح اس پر بھی نیت کا واجب ہونا ساقط ہو جائے گا ^{۱۲۶}۔

ریاست وصول زکوٰۃ میں صرف اس وقت جبر سے کام لے سکتی ہے جب کوئی زکوٰۃ ادا کرنے سے انکار کرے۔ جیسے حضرت ابوبکر صدیقؓ نے منکیرین زکوٰۃ کے خلاف جنگ کی اور ان سے زبردستی زکوٰۃ وصول کی۔ لیکن بینکوں وغیرہ سے جو زکوٰۃ کاٹی جاتی ہے۔ اس میں جبر کا عنصر شامل نہیں ہوتا۔ کوئی مسلمان کھانا دار زکوٰۃ کی ادائیگی کا منکر نہیں ہوتا۔ اس لیے زکوٰۃ کی کٹوتی کے عمل میں کھانا دار کی نیت غیر ضروری قرار نہیں دیا جاسکتا۔

ابوالخطاب اور ابن عقیل کا کہنا ہے کہ اللہ اور بندے کے درمیان معاملے میں صاحب مال کی

نیت کے بغیر عمل درست نہیں کیونکہ حاکم یا تو صاحب مال کا وکیل ہے یا فقیر کا یا دونوں کا۔ ان تینوں میں سے کوئی صورت بھی ہر صورت میں صاحب مال کی نیت کا ہونا ضروری ہے^{۱۲۶}۔
 زکوٰۃ کی ادائیگی میں نیت کی شرط پر فقہاء کا اجماع ہے۔ صرف ادائیگی کے نزدیک شرط نہیں وہ کہتے ہیں کہ زکوٰۃ قرض ہے اور دیگر تمام قرضوں کی طرح زکوٰۃ میں بھی نیت کا ہونا ضروری نہیں^{۱۲۷}۔
 زکوٰۃ حقوق العباد کے حوالے سے اگرچہ قرض کہلا سکتا ہے لیکن اصلاً یہ عبادت ہی ہے۔ مال میں سے زکوٰۃ نکالنا عبادت ہے۔ زکوٰۃ کو مستحقین تک پہنچانے کو قرض کی ادائیگی کہا جاسکتا ہے۔ گویا قرض کی ادائیگی کا مرحلہ عبادت کے بعد آتا ہے۔ بلکہ زکوٰۃ کو مستحقین تک پہنچانا بھی اس عبادت ہی کا ایک حصہ ہے۔ لہذا زکوٰۃ کی کسوتی کا ایسا طریقہ کار وضع کیا جانا چاہیے کہ اس میں ہر کھاتہ دار کی نیت شامل ہو سکے۔

ہفتم

حلال اور حرام مال کی تمیز کا نہ ہونا | زکوٰۃ صرف اس مال کی جائز ہوتی ہے جو شرعی طور پر حلال ہو۔ جس طرح ناپاک جسم ناپاک کپڑوں اور غصب شدہ زمین پر ناز نہیں ہوتی اسی طرح غیر شرعی اور حرام طریقوں سے کمائے گئے مال کی زکوٰۃ جائز نہیں ہے اس لیے کہ ایسے مال پر اس شخص کی شرعی ملکیت ثابت نہیں ہوتی۔

حضرت مصعب بن سعیدؓ کی ایک روایت ہے :

دخل عبد الله بن عمرو على ابن عامر يعودده وهو مريض فقال
 الا تدعوا الله لي يا ابن عمرو قال اني سمعت رسول الله صلى الله
 عليه وسلم يقول لا تقبل صلوة بغير طهور ، ولا صدقة من
 غلول وكنت على البصرة^{۱۲۸}

عبداللہ بن عمرؓ ابن عامر کے پاس عیادت کرنے کو آئے ابن عامر نے کہا ابن عمر تم میرے لیے دعا نہیں کرتے۔ انہوں نے کہا میں نے رسول اللہ صلی اللہ علیہ وسلم سے سنا ہے آپ فرماتے تھے کہ اللہ نماز بغیر طہارت قبول نہیں کرتا اور اس مال کا صدقہ قبول نہیں کرتا جو مال غنیمت سے تقسیم سے پہلے اڑا لیا جائے اور تم تو بصرہ کے حاکم رہ چکے ہو۔ لہذا جو مال دھوکہ، فریب، چوری، غصب یا کسی اور حرام طریقے سے حاصل کیا ہو اس کی زکوٰۃ جائز نہیں

ہے۔ زکوٰۃ کی کٹوتی کے وقت یہ یقین کر لینا چاہیے ہے جس اثاثہ سے زکوٰۃ کاٹی جا رہی ہے وہ شرعی طور پر مال کہلانے کا حق دار ہے۔ جو چیز غیر شرعی اور حرام طریقے سے کمائی یا جمل کی گئی ہو اس کی زکوٰۃ جائز نہیں ایک تو اس لیے کہ یہ شرعی طور پر مال نہیں ہے اور دوسرے یہ کہ جس کے پاس یہ ہے وہ اس کا شرعی مالک نہیں بلکہ یہ کسی اور کی چیز ہے۔ وہ شخص تو حقیقت میں مال کے بغیر ہے اور فقیر ہے۔

الکاسانی نے ابو مطیع البخاری کے حوالے سے ایک دلچسپ واقعہ نقل کیا ہے ایلے کردائی خراسان علی بن عیسیٰ ابن ہمام پر کفارہ لازم تھا۔ اس نے فتویٰ معلوم کیا تو فقہار نے اسے کفارہ میں تین روزے رکھنے کا فتویٰ دیا۔ وہ یہ سن کر برہم ہوا۔ اس نے درباریوں سے کہا یہ فقہار مجھے کہہ رہے ہیں کہ جس قدر تمہارے پاس مال ہے اس سے زیادہ تو تمہارے اوپر لوگوں کے تاوان اور قرضے چکانے لازم ہیں۔ اس لیے تم و حقیقت فقیر ہو۔ تمہاری قسم کا وہی کفارہ ہوگا جو اس شخص کی قسم کا کفارہ ہے جو کسی شے کا مالک نہ ہو۔

۱۔ بینکوں اور دیگر مالی اداروں میں زکوٰۃ کی کٹوتی کے لیے سونے کے نصاب کو معیار تجاویز بنا کر کرنسی کا نصاب متعین کیا جائے۔ پاکستان میں سونا، چاندی، اونٹ، بکری اور گائے میں سے ہر ایک نصاب زکوٰۃ کی جو مالیت بنے ان سب کی مالیتوں کا اوسط نکال لیا جائے۔ اس اوسط کو معیار مان کر کرنسی کا نصاب مقرر کر لیا جائے۔

۲۔ زکوٰۃ کی کٹوتی میں خود تشخیصی نظام رائج کیا جائے۔ ہر کھاتہ دار خود اپنے اثاثے کی تشخیص کرے بتائے کہ اس کے کھاتے میں ظاہر اثاثہ قابل زکوٰۃ ہے یا نہیں ہے اور اگر ہے تو کتنا۔ خود تشخیصی طریق کار سے ان تمام خامیوں کو دور کیا جاسکتا ہے جن کی اس مقالہ میں نشاندہی کی گئی ہے۔ یہ بات کھاتہ دار ہی بتلا سکتا ہے کہ اس کا اثاثہ اس کی حاجاتِ اصلیہ سے زائد ہے یا یہ ضروریاتِ پر خرچ کرنے کے لیے ہے اور اگر ضروریات سے فاضل ہے تو اس پر ایک سال کا عرصہ گزر چکا ہے یا ابھی اس فاضل مال کو رکھے ہوئے سال سے کم عرصہ ہوا ہے۔ یہ حقیقت بھی کھاتہ دار ہی جانتا ہے کہ وہ جس مال کی زکوٰۃ ادا کرنا چاہتا ہے وہ مال حلال ہے یا حرام۔ خود تشخیصی نظام کے تحت زکوٰۃ کی کٹوتی میں صاحب مال کی نیت نہ شامل ہونے کا خدشہ بھی ختم ہو جائے گا اور مشترک اکاؤنٹ کی صورت میں ایک شریک کا حصہ اگر نصاب زکوٰۃ سے کم ہوگا تو وہ زکوٰۃ کے نام پر کٹوتی سے بچ جائے گا۔ ایک کھاتہ دار اپنے

اٹائے کے بارے میں جو کچھ شخص کرے اس کی تفتیش و تحقیق نہ کی جائے اور اس کے بیان کے مطابق اس کے اٹائے سے کٹوتی کی جائے۔ اٹائے کے بارے میں کھاتہ دار کے بیان کو اس کے ایمان اور ضمیر پر چھوڑ دیا جائے۔

۴۔ ایک پاکستانی مسلمان کھاتہ دار کا غیر ملکی کرنسی پر مشتمل اثاثہ زکوٰۃ سے مستثنیٰ نہ کیا جائے۔ زکوٰۃ کی کٹوتی میں ملکی و غیر ملکی کرنسی کی قانونی تمیز ختم کی جائے۔

حوالہ جات

- ۱۔ سورۃ الحج۔ آیت : ۴۱
- ۲۔ سورۃ التوبہ۔ آیت : ۱۰۳
- ۳۔ الماوردی، ابو الحسن علی بن محمد بن حبیب۔ الاحکام السلطانیہ۔ دار الکتب بیروت ۱۳۹۸ھ / ۱۹۷۸ء ص ۱۱
- ۴۔ بنجاری، ابو عبد اللہ محمد بن اسماعیل، صحیح بنجاری۔ مترجم محمد عادل خان، محمد قاضی قریشی۔ مکتبہ تعمیر انسانیت اردو بازار لاہور ۱۹۷۹ء - ۵۲۶/۱
- ۵۔ ابن ماجہ، ابو عبد اللہ محمد بن یزید۔ سنن ابن ماجہ۔ مترجم وحید الزمان۔ اہل حدیث اکادمی کشمیری بازار لاہور ۵۶
- ۶۔ نسائی، احمد بن شعیب۔ سنن نسائی۔ مترجم دوست محمد شاہ، محمد عبدالستار قادری، حامد ٹیکسٹ اردو بازار لاہور۔ ج ۲ ص ۸۸
- ۷۔ البیہقی، الحافظ نور الدین علی بن ابوبکر۔ م ۸۰۶ھ، مجمع الزوائد و منبع الفوائد۔
- ۸۔ موسسۃ المعارف بیروت ۱۴۰۶ھ / ۱۹۸۶ء، ج ۳ ص ۶۸ - ۶۹
- ۹۔ (یہ حدیث الطبرانی کی "الاوسط" کے حوالے سے نقل کی ہے)
- ۱۰۔ الکاسانی، ابوبکر بن مسعود، بدائع الصنائع فی ترتیب الشرائع، ایچ ایم سعید پبلیکیشنز کراچی، ۱۴۰۰ھ ص ۳
- ۱۱۔ Zakat and Ushr Ordinance No. XVIII of 1980
- ۱۲۔ Article 28 (2) (2)
- ۱۳۔ سورۃ الحشر، آیت : ۷
- ۱۴۔ سائرس، فرشتہ ج۔ د۔ زکوٰۃ فلسفہ اور قانون، مترجم چوہدری عبدالرحمن عابد، اسلامک پبلیکیشنز لمیٹڈ لاہور ۱۴
- ۱۵۔ الزلمی، نصب الرایۃ لأحادیث الہدیۃ، دار المأمون۔ ج ۳۔ ص ۳۵۹
- ۱۶۔ Zakat and Ushr Ordinance No. XVIII of 1980
- ۱۷۔ Article 2 (VIII)

۱۲ - (3) (2) Article 28 As above

۱۳ - (XVA) Article 2 As above

- ۱۴ - صحیح بخاری، ۵۲۶/۱، سنن نسائی ۲/۹۰، سنن ابن ماجہ ۴۳۶/۱
- ۱۵ - مالک بن انس - المدونۃ الکبریٰ - (رواھا الامام سمعون بن سعید التتوخی عن عبد الرحمن بن قاسم العتقی عن مالک) ، دار صادر بیروت - ج ۱ - ص ۲۴۲
- ۱۶ - روزنامہ نوائے وقت لاہور - مورخہ ۱۳ فروری ۱۹۹۴ء
- ۱۷ - سورۃ التوبہ - آیت : ۱۰۳
- ۱۸ - شبلی نعمانی - سیرۃ النبی ، مکتبہ تعمیر انسانیت ، اردو بازار لاہور ، ۱۹۸۵ء ، ۳۷۵/۲
- ۱۹ - ایضاً ، ۳۷۲/۲
- ۲۰ - سنن ابن ماجہ ، باب صدق النصار ۳۵/۲
- ۲۱ - شبلی نعمانی ، سیرت النبی ، ۳۸۵/۲
- ۲۲ - صحیح بخاری ، کتاب البیوع ، ۴۳۶/۱
- ۲۳ - محمد حمید اللہ ، ڈاکٹر ، خطبات بہا پور ، ادارہ تحقیقات اسلامی اسلام آباد ، ۱۹۸۸ء ، ص ۳۹۳
- ۲۴ - صحیح بخاری ، کتاب الوکالۃ ، ۴۳۶/۱
- ۲۵ - شبلی نعمانی ، سیرت النبی ، ۳۹۲/۲
- ۲۶ - صحیح بخاری ، ۴۳۶/۱
- ۲۷ - مالک ، المدونۃ الکبریٰ ، ۲۴۲/۱
- ۲۸ - صحیح بخاری ۱/۵۴۱ - ۵۴۲ ، حضرت ابو بکرؓ کے اس خط کا ذکر نسائی ۲/۹۱ ، ابوداؤد ۵۸۱ اور ابن ماجہ ۴۳۳/۱ میں بھی ہے۔
- ۲۹ - الشخصی ، محمد بن احمد بن ابی سہل البکیر ، م ۸۳۳ھ ، المبسوط ، ۱۵/۲
- ۳۰ - ابن تیمیہ ، منتقى الأخبار ، مترجم مولانا محمد داؤد ، راغب رحمانی ، دار الدعوة السلفیہ شیش محل روڈ لاہور ، ۱۹۸۲ء ص ۸۹ ، سنن ابوداؤد ۴۳۶/۱
- ۳۱ - شاہ ولی اللہ ، حجۃ اللہ البالغہ ، مترجم مولانا عبدالحق حقانی ، فریدکب شمال اردو بازار لاہور ص ۴۱

- ۳۲۔ شبلی نعمانی، سیرت النبیؐ - ۱۹۴/۵
- ۳۳۔ ایضاً، ۱۹۴/۵
- ۳۴۔ العسقلانی، المجموع، دار الفکر، ج ۲ ص ۴
- ۳۵۔ الرسالة میں امام شافعی کے اس قول کو ابن حجر العسقلانی نے نقل کیا ہے۔ المجموع ج ۲ ص ۴
- ۳۶۔ ابن رشد، محمد بن احمد بن محمد احمد، بداية المجتهد ونهاية المقتصد، اسلامک پبلیشنگ ہاؤس
شیش محل روڈ لاہور ج ۱ ص ۱۸۷
- ۳۷۔ ایضاً، ج ۶ ص ۶۲
- ۳۸۔ ابن حزم، ابو محمد علی بن احمد بن سعید، م ۴۵۶ ھ، المحلی۔ دارالافتاح الحدیث بیروت، ج ۶ ص ۷۰
- ۳۹۔ ایضاً، ج ۶ ص ۶۲
- ۴۰۔ المحلی لابن حزم ج ۶ ص ۶۳، محمود الطحان، الدكتور، تیسیر مصطلح الحدیث نشر السنة لمات ص ۷۱
- ۴۱۔ المحلی لابن حزم، ج ۶ ص ۶۳
- ۴۲۔ القرضاوی، یوسف الدكتور، فقه الزکاة، مترجم ساجد الرحمن صدیقی، البدر پبلی کیشنز اردو بازار
لاہور، ۱۹۸۲ء، ۱/۱
- ۴۳۔ بدائع الصنائع ۱۸/۲، المبسوط ۱۹۰/۲، المدونة الکبریٰ ۲۴۲/۱
- ۴۴۔ بداية المجتهد ۱۸۶/۱
- ۴۵۔ بدائع الصنائع ۱۸/۲، المبسوط ۱۹۰/۲، المدونة الکبریٰ ۲۴۲/۱
- ۴۶۔ Zakat and Ushr Ordinance No. XVIII of 1980
Article 2 (XVA)
- ۴۷۔ خطبات بہاولپور، ص ۳۹۳
- ۴۸۔ حجة الله البالغة ص ۱۱
- ۴۹۔ صحیح بخاری، ۵۵۹/۱
- ۵۰۔ ۵، اکتوبر ۱۹۹۴ء
- ۵۱۔ بدائع الصنائع، ۲۱/۲، المبسوط ۱۹۱/۲، ابن الہمام، محمد بن عبد الواحد م ۸۶۱ ھ فتح القدیر
المکتبۃ النوریۃ الرضویۃ بکھر، پاکستان، ج ۲ ص ۱۶۷

- ٥٢ - بدائع الصنائع ٢/٢ ، المبسوط ٢/١٩ ، فتح القدير ٢/١٩٤
- ٥٣ - بدائع الصنائع ٢/٢ ، المبسوط ٢/١٩ ، فتح القدير ٢/١٩٤
- ٥٤ - المجموع ٤/٦٦ ، العيني ، أبو محمد محمود بن أحمد ، البناية في مترجح الهداية ، دار الفكر بيروت ١٤١١ هـ / ١٩٩٠ م ٣/٢٠١
- ٥٥ - المجموع ، ٤/٦٦
- ٥٦ - صحيح بخاري ١/٥٣٥
- ٥٧ - بداية المجتهد ١/١٩٤
- ٥٨ - سند أحمد بن حنبل (١٦٣/٢٢١) ، دار المعارف بصره ، ١٣٤٤ هـ / ١٩٥٨ م - ج ١ ص ١٠٢ - ابن ماجه ٢/٤٦٢ - ابوداود ٢/٦٠٧
- ٥٩ - ابن قدامة ، أبو محمد عبد الله بن محمد ، المغني ، مكتبة الرياض الحديثة الرياض ، ج ٢ ص ٦٣٠
- ٦٠ - ابوعبيد ، كتاب الاموال ، المكتبة الاثرية سانكله بل ضلع شيخو بوره ص ١١٣
- ٦١ - محمد رواس قلعه جي ، الدكتور ، موسوعة فقہ عبد اللہ بن مسعود ، مطبعة المدنی القاهرہ ١٤٠٣ هـ / ١٩٨٢ م ٢٩٩
- ٦٢ - الشوكاني ، محمد بن علي بن محمد ، نيل الاوطار من احاديث سيد الانبياء ، دار الجيل بيروت ، ج ٣ ص ٢٠٠ ، ٢١٢
- ٦٣ - بدائع الصنائع ٢/٥١ ، فتح القدير ٢/١٥٢ ، المغني ٢/٦٣ ، المحلى ٢/٩٦
- التشافي ، محمد بن ادريس ، الام ، دار المعرنة بيروت لبنان ، ١٣٩٣ هـ / ١٩٤٣ م ، ج ٢ ص ٢٢
- عبد الرزاق بن همام الصنعاني ، المصنف ، المجلس العلمي بيروت لبنان ١٣٩١ هـ / ١٩٤٢ م ، ج ٣ ص ٣٢ ، ٨٤ (١٢٦ ، ٢١١)
- ٦٤ - سورة آل عمران ، آيت : ١٣٣
- ٦٥ - سنن ابوداود ، مترجم وحيد الزمان ، اسلامي اكاڊمي اروو بازار لاهور ١٩٨٢ م ، ١/٦٠٨
- ٦٦ - تيسير مصطلح الحديث الدكتور محمود الطحان ص ٤١ - ٤٢
- ٦٧ - سنن ابن ماجه ، ١/٤٣٠
- ٦٨ - تيسير مصطلح الحديث الدكتور محمود الطحان ص ٤٤
- ٦٩ - ايضا ، ص ٦٥
- ٧٠ - الام للشافعي ٢/٢٢

- ۷۱ - کتاب الاموال لأبي عبيد ص ۱۴۴م
- ۷۲ - ایضاً ، ص ۱۲م
- ۷۳ - المحلى لابن حزم ۵/ ۲۶۸
- ۷۴ - مسند احمد بن حنبل ۲/ ۱۲۶۴م ، کتاب الاموال لأبي عبيد ص ۱۳م
- ابن حجر العسقلانی ، حافظ شهاب الدین احمد ، بلوغ المرام ، فاروقی کتب خانہ ملتان ۱۹۷۹ء ص ۲۰۳
- ۷۵ - سنن ابن ماجه ۱/ ۲۹ ، کتاب الاموال ص ۱۳م
- ۷۶ - المصنف لعبد الرزاق ۴/ ۷۵ ، جامع ترمذی ، مترجم مولانا بدیع الزمان ، نعمانی کتب خانہ اردو بازار لاہور ۱۹۸۸ء ج ۱ ص ۲۴۷
- ۷۷ - کتاب الاموال لأبي عبيد ۲/ ۱۷ ، المدونة الکبریٰ ۱/ ۲۷۲
- مالک بن انس ، الموطا ، مترجم وحید الزمان ، اسلامی اکادمی اردو بازار لاہور ۱۹۸۲ء ص ۲۳۵
- ۷۸ - الموطا لمالک ص ۲۳م ، الام للشافعی ۲/ ۱۷
- ۷۹ - کتاب الاموال لأبي عبيد ص ۱۲م
- ۸۰ - المصنف لعبد الرزاق ۴/ ۸۰
- ۸۱ - کتاب الاموال لأبي عبيد ص ۱۷م
- ۸۲ - ایضاً ، ۹۰م
- ۸۳ - مسند احمد بن حنبل ۲/ ۱۲۶۳م
- ۸۴ - بلوغ المرام لابن حجر العسقلانی ص ۲۰۳
- ۸۵ - تیسیر مصطلح الحديث الدكتور محمود الطحان ، ص ۳۵
- ۸۶ - فتح القدير لابن الهمام ۱/ ۱۱۳
- ۸۷ - سنن ابن ماجه ۱/ ۷۹
- ۸۸ - ابن قدامة ، عبد الله بن احمد ، المقنع ، المطبعة السلفية ، ۲۱ شارع الفتح بالبروضة ۲/ ۲۹۳
- ۸۹ - بدائع الصنائع للکاسانی ۲/ ۱۳
- ۹۰ - موطا امام محمد ، مترجم حافظ نذر محمد ، مسلم اکادمی محمد نگر لاہور ۱۹۸۳ء ص ۱۶۲

- ۹۱۔ بذائع الصنائع للکاسانی ۸/۲
- ۹۲۔ ایضاً : ۱۶/۲
- ۹۳۔ ایضاً : ۱۶/۲
- ۹۴۔ جامع الاصول ، اردو ترجمہ الوجیز فی اصول الفقہ ، مترجم ڈاکٹر احمد حسن ، مطبع مجتہائی پاکستان ہسپتال روڈ لاہور ۱۹۸۶ء ص ۷۵ ، الفریدان ، عبدالکریم الدکتور
- ۹۵۔ المدونۃ الکبریٰ لکک ، ۲۸۴/۱
- ۹۶۔ ایضاً ، ۲۸۵
- ۹۷۔ الام للشافعی ، ۱۷/۲
- ۹۸۔ ایضاً ، ۱۸/۲
- ۹۹۔ ایضاً ، ۲۰/۲
- ۱۰۰۔ المغنی لابن قدامہ ، ۶۳۰/۲
- ۱۰۱۔ ایضاً ، ۶۲۹/۲
- ۱۰۲۔ Zakat and Ushr Ordinance No.XVIII of 1980 3 (1)
- ۱۰۳۔ المغنی لابن قدامہ ، ۴/۲
- ۱۰۴۔ صحیح بخاری ، کتاب النکاح ، ۵۲۶/۲
- ۱۰۵۔ مسلم بن الحجاج ، صحیح مسلم ، کتاب الجہاد والیسر ، مترجم وحید الزمان ، نعمانی کتب خانہ اردو بازار لاہور ۱۹۸۱ء ، ج ۵ ، ص ۲۱
- ۱۰۶۔ معالم السنن ۲۲۷/۲
- ۱۰۷۔ المبسوط للسخی ، ۱۹۷/۲
- ۱۰۸۔ بداية المجتہد ، ۱۸۸/۱
- ۱۰۹۔ ایضاً ، ۱۸۸/۱
- ۱۱۰۔ الزنجانی ، شہاب الدین محمود بن احمد ، تخریج الفردوس علی الاصول ، مؤسسۃ الرسالۃ ۱۴۰۲ھ ۱۹۸۲ م ، ص ۱۱۵

- ١١١ - صحيح بخاری ، ٥٢٦/١
- ١١٢ - بداية المجتهد لابن رشد ، ١٨٨/١
- ١١٣ - سورة التوبة ، آیت : ١٠٣
- ١١٤ - صحيح بخاری ، ٥٥٩/١
- ١١٥ - المصنف لعبد الرزاق ، ٢١/٢
- ١١٦ - صحيح بخاری ، ٥٢٢/١
- ١١٦ - Zakat and Ushr Ordinance No. XVIII of 1980
Article 3 (1)
- ١١٨ - سورة البينة ، آیت ٥
- ١١٩ - صحيح بخاری ، کتاب الوصی ، ٨١/١
- ١٢٠ - بدائع الصنائع لککاسانی ، ٢٠/٢
- ١٢١ - المبسوط للسرخسی ، ٣٢/٢
- ١٢٢ - المبسوط للسرخسی ٣٢/٢ ، فتح القدير لابن الهمام ١٢٦/٢ ، بدائع الصنائع لککاسانی ٢٠/٢
- ١٢٣ - الام للشافعی ٢٢/٢ ، المغنی لابن قدامة ٦٣٨/٢
- ١٢٤ - الام للشافعی ٢٢/٢
- ١٢٥ - المغنی لابن قدامة ٦٢٠/٢
- ١٢٦ - الضأ ، ٢٠/٢
- ١٢٦ - العینی ، ابو محمد محمود بن احمد ، البناية في شرح الهداية ، دار الفکر بیروت ، ١٤١١ هـ / ١٩٩٠ ع
- ج ٣ ص ٣٦٨ ، المغنی لابن قدامة ج ٢ ص ٦٣٨
- ١٢٨ - صحيح مسلم ، کتاب الطهارة ٣٦٢/١
- ١٢٩ - بدائع الصنائع لککاسانی ٣٦/٢